

اقرب الی

مؤلف

محمد حسین عثمان

ہزاروں سال تک اپنی مہربانی اور پوری تہ
 بڑی مشکل سے ہوتا ہے جس میں یہ درپیدا

اقبال

یعنی

حضرت علامہ مرحوم کی مختصر سوانح عمری اور کلام پر تبصرہ

مؤلف

محمد حسین خان ایم ایے۔ بی بی (علیگ)

ناشران

نور شیدا اینڈ برادرز نمبر ۱۰۹۹ فرانس خانہ دہلی

اپنے

چاروں بیٹوں

کے نام

جن مسکری امیدیں وابستہ ہیں

فہرست مضمائین

صفحہ	مضمون	پا	صفحہ	مضمون	پا
۱۹	یورپ سے واپسی کے بعد	۱۱	۵	عرض مولف	۱
۱۹	خطاب	۱۲	۶	خاندان	۲
۲۰	سیاسی زندگی	۱۳	۹	ولادت	۳
۲۳	اسلام پر لکچر	۱۴	۹	تعلیم	۲
۲۲	بیماری	۱۵	۱۰	مولانا میر حسن	۵
۲۵	وفات	۱۶	۱۲	مولوی میر حسن اور اقبال	۶
۲۶	مزار	۱۷	۱۴	حضرت علامہ لاہوری	۷
۲۶	جنازہ	۱۸	۱۵	ملازمت	۸
۲۷	اکابریں کا اظہارِ افسوس	۱۹	۱۵	ذوق شعر	۹
۳۲	اولاد	۲۰	۱۷	اعلیٰ تعلیم و سفرِ یورپ	۱۰

صفحہ	مضمون	صفحہ	مضمون	صفحہ
۵۶	جذبہ آزادی	۲۶	۲۴	۲۱ اخلاق و عادات
۵۸	سرمایہ دار و مزدور	۲۸	۳۶	۲۲ اقبال خود اپنی نظر میں
۶۰	وطنیت و قومیت	۲۹	۳۶	۳۳ تصانیف
۶۸	ہندیب مغرب	۳۰	۴۴	۲۴ درس خودی
۶۲	سیاست فرنگ	۳۱	۴۹	۲۵ نوجوانوں سے خطاب
۶۶	خاتون مشرق	۳۲	۵۴	۲۶ تصوف

۳۳ ما تم اقبال ۸۵ تا ۱۱۲

(جملہ حقوق محفوظ)



مولف

عرض مولف

میں اٹھارہ انیس سال سے بہ حیثیت ایک مدرس مسلمان بچوں کی خدمت پر مامور ہوں اسی ضمن میں بچوں کے لئے مفید کتابیں لکھنا بھی میری عادتِ ثانیہ ہو گئی ہے چنانچہ گزشتہ آٹھ سال کے عرصہ میں تین سے اوپر درسی و غیر درسی کتابیں شائع ہو کر مقبولیت حاصل کر چکی ہیں یہ مختصر کتاب بھی اسی سلسلے کی ایک کڑی ہے جسے میں نے نوجوان طلباء اور طالبات کے لئے ترتیب دیا ہے۔

حضرت علامہ مرحوم و مغفور کے کلام بلاغت نظام کی باریکیوں کو کا حقہ سمجھنے کی نہ مجھ میں قابلیت ہے نہ اس پر تبصرہ کرنے کی اہلیت۔ یہ ایک عقیدت مند کے افکار پریشاں ہیں جنہیں صفحہ قرطاس پر ترتیب دینے سے صرف یہ غرض ہے کہ نوجوانوں کو حضرت علامہ مرحوم کے کلام

کا مطالعہ کرنے اور ان کی تعلیمات سے فیض حاصل کرنے کا شوق پیدا ہو جائے۔ اگر نوجوانوں نے اپنی گونا گوں مصروفیتوں میں ان چند صفحات کے پڑھنے کا موقعہ نکال کر اس منکر اعظم کی تعلیمات کی طرف رجوع کیا تو میں سمجھوں گا کہ میری محنت ٹھکانے لگی۔ چنانچہ اس مقصد کو بدرجہ اتم حاصل کرنے اور کتاب کو عام فہم بنانے کی غرض سے حضرت علامہ کے اردو کلام ہی کے نمونے پیش کئے گئے ہیں۔

میں ان سطور کو حضرت علامہ کے اس شعر پر ختم کرتا ہوں جس


میں انہوں نے مسلم نوجوان کو مخاطب کر کے فرمایا ہے۔

خدا بچھے کسی طوفان سے آشنا کروں

کہ تیرے بحر کی موجوں میں اضطراب نہیں

محمد حسین

دہلی اپریل ۱۹۳۹ء



علامہ ڈاکٹر سر محمد اقبال مرحوم

بِسْمِ اللّٰهِ الرَّحْمٰنِ الرَّحِیْمِ

خاندان

حضرت علامہ کے بزرگ کشمیری پنڈت تھے۔ اور ان کی
گوت ”سپرو“ تھی غالباً سب سے پہلے آپ کے دادا کے دادا نے
اسلام قبول کیا تھا۔ اس بنا پر یہ قیاس ہے کہ قریباً دو سو سال ہوئے
کہ آپ کے بزرگ نور اسلام سے مشرف ہوئے۔ اور غالباً اسی زمانے
میں انہوں نے سیالکوٹ کو اپنا وطن بنایا۔ حضرت علامہ نے اپنے
اشعار میں اپنے آپ کو کہیں ”برہمن پسر“ اور کہیں ”برہمن زاد“ کہا ہے
آپ کے والد بزرگوار بڑے متقی پرہیزگار اور صوفی منش بزرگ

تھے۔ روزہ نماز کے پابند تھے۔ حلال روزی کی فکر میں رہتے تھے۔ چنانچہ
 اسی لئے ملازمت چھوڑ کر لوٹیوں کی دوکان کر لی تھی۔ حضرت علامہ
 نے ”موز بخودی“ میں ایک واقعہ نظم کیا ہے کہ ایک مرتبہ ہمارے گھر
 کے دروازے پر ایک فقیر آیا اور اصرار کے ساتھ بھیک مانگنے لگا۔
 مجھے غصہ آیا تو میں نے اُسے مارا۔ وہ جو کچھ بھیک مانگ کر لایا تھا۔
 سب گر پڑا۔ والد نے یہ دیکھا تو بہت رنجیدہ ہوئے اور ان کی آنکھوں
 میں آنسو بھر آئے۔ اور فرمانے لگے کہ جب قیامت کے روز امت رسول
 جمع ہوگی اور حضرت رسول اکرم صلی اللہ علیہ وسلم جو اب طلب کریں
 گے تو میں کیا جواب دوں گا۔ اس واقعہ سے حضرت علامہ کے والد ماجد
 کے حسن سیرت اور خوف خدا کا پتہ چلتا ہے۔

حضرت علامہ کی والدہ ماجدہ بھی نہایت پارسا اور متقی بی بی
 تھیں۔ ان کے متعلق آپ نے فرمایا۔ کہ جب میرا بچپن کا زمانہ
 تھا تو والد صاحب ایک ایسے افسر کے ملازم تھے۔ جس پر رشوت
 لینے کا شبہ تھا۔ اگرچہ والد ماجد کی تنخواہ ہر شبہ سے پاک تھی لیکن
 والدہ ماجدہ اس تنخواہ کے روپیہ سے خریدی ہوئی کوئی چیز نہ کہانی
 تھیں۔ تاکہ شیرخوار بچہ کے جسم میں کوئی مشتبہ غذا نہ پہنچے۔

ولادت

ایسے عابد و زاہد متقی و پرہیزگار سچے و نیک ماں باپ کے گھر
میں حضرت علامہ نے ۲۲ فروری ۱۸۶۲ء کو جنم لیا۔

تعلیم

دستور کے مطابق حضرت علامہ کی تعلیم بھی مکتب ہی میں شروع
ہوئی۔ کچھ دن بعد مدرسے میں داخل ہوئے۔ شروع ہی سے آپ
ہنایت ذہین تھے۔ پرائمری۔ مڈل اور ہائی اسکول کے امتحانات امتیاز
کے ساتھ پاس کئے اور ہر امتحان میں سرکاری وظیفہ حاصل کیا۔ آپ
کی ذہانت اور حاضر جوابی کا ایک دلچسپ واقعہ یہ ہے کہ آپ کی
عمر دس بارہ سال کی ہوگی ایک روز اتفاق سے اسکول میں خداداد
سے پہنچے۔ استاد نے دیر سے آنے کا سبب دریافت کیا تو آپ
نے فوراً جواب دیا: "اقبال دیر سے ہی آتا ہے"۔ انٹرنیشنل کا
امتحان پاس کرنے کے بعد آپ اسکالر مشن کالج سیالکوٹ
میں داخل ہوئے۔

مولانا میر حسن

کالج میں حضرت علامہ کو خوش قسمتی سے سید میر حسن جیسے عالم اور جوہر شناس استاد مل گئے۔ مولانا نے موصوف عربی و فارسی کے بے مثل عالم و فاضل اور اسلامیات کے شیدائی تھے۔ نہایت نیک اور پارسا بزرگ تھے۔ اور حضرت علامہ کے والد ماجد سے ان کی گہری دوستی تھی۔ یہاں مولانا میر حسن مرحوم کا مختصر تذکرہ ضروری ہے تاکہ یہ معلوم ہو سکے کہ حضرت علامہ کو قدرت نے دل و دماغ کی جو قوتیں فرا دانی کے ساتھ عطا فرمائی تھیں۔ ان کی نشوونما اور جلا کا کام قدرت نے کیسے استاد کے سپرد کیا تھا۔ حقیقت میں مولانا میر حسن کی نگرانی نے سونے پر سہاگے کا کام کیا۔

مولانا سید میر حسن سیالکوٹ کے سادات میں پیدا ہوئے تھے سات سال کی عمر میں حافظ قرآن ہوئے۔ پھر عربی و فارسی کی تعلیم حاصل کر کے سولہ سال کی عمر میں قوم کے بچوں کی تعلیم و تربیت کی خدمت شروع کر دی پھر مشن اسکول میں ملازمت کر لی مولوی صاحب کی تعلیم کی ایک خصوصیت یہ تھی کہ طالب علم کے دل میں علم کا صحیح

شوق اور جذبہ پیدا ہو جاتا تھا۔ جو ہر شناسی مولانا کا خاص جوہر تھا۔
 مولانا کو اپنے والدین کی ذات سے جو شغف تھا اس کا اندازہ لگائیے کہ
 ماں باپ کی قبروں پر بلا ناغہ جانا ان کے لئے بمنزلہ فرالین کے تھا آندھی
 جائے سینہ جائے۔ تڑا قے کی گرمی ہو یا کرطاکے جاڑا موسلا دھار بارش
 ہو یا گھٹا لوط آندھی مولانا کو کوئی چیز قبرستان جانے سے نہیں روک
 سکتی تھی۔ یہ شغل ۳۳ سال تک جاری رہا۔ جب پلنگ سے اٹھنے سے
 معذور ہی ہو گئے تو یہ محبوب شغل چھوٹ گیا۔

ان کے ذوق علمی کا ایک حیرت انگیز واقعہ ہے کہ کسی دوست
 سے جرمنی کی چھپی ہوئی کتاب نجوم الفرقان عاریتاً مل گئی۔ قیمت زیادہ
 ہونے کی وجہ سے خریدنا مشکل تھا چنانچہ چوبیس گھنٹے کے اندر ساری کتاب
 نقل کر ڈالی۔ یہ اس وقت کا واقعہ ہے جب کہ عمر ساٹھ سال سے
 زیادہ ہو گئی تھی۔

پابندی مذہب کا یہ عالم تھا کہ ضعیفی کے باعث کمر دوہری ہو گئی
 تھی لیکن شدت کی گرمی میں بھی رمضان المبارک کے روزے برابر
 رکھتے تھے۔

طبیعت کی سادگی ملاحظہ ہو۔ گھر میں ایک چھوٹی سی بیٹھک تھی۔
 جہاں کھجور کی چٹائی پر بیٹھے رہتے تھے۔ علم کے پیاسے وہیں آکر اپنی پیاس

بجھاتے۔ کسی سے کوئی معاوضہ لینا علم کی تذلیل تصور فرماتے تھے۔
 ازسرتا پافسید لباس پہنتے کندھے پر گز بھر کا سفید رومال جس کے
 ایک کونے میں بی ٹائم پیس بندھا رہتا تھا بازار سے سودا سلف خود ہی
 لاتے تھے۔ ہمیشہ رات کو مٹی کے چراغ کے سامنے مطالعہ کرتے اس
 اصول میں بھی آخر وقت تک کوئی تبدیلی نہیں ہوئی۔

شمس العلماء مولوی محمد حسین آزاد جب گورنمنٹ کالج لاہور
 کی پروفیسری سے سبکدوش ہوئے تو مولوی میر حسن صاحب کو ان
 کی جانشینی کے لئے منتخب کیا گیا۔ لیکن آپ نے فرمایا کہ زیادہ تنخواہ
 کے لالچ میں اپنے دیرینہ محسن مشن کالج کو چھوڑنا احسان فراموشی ہے
 میں ایسا نہیں کر سکتا۔

مولوی میر حسن اور اقبال

آپ خود ہی اندازہ لگائیے کہ اقبال کو اقبال کس نے بنا یا؟
 اسی جو ہر شناس استاد نے جب حضرت علامہ چوہدری جماعت میں تھے
 ان کے والد نے مولوی صاحب سے کہا کہ اقبال کو اسکول سے
 اٹھالیا جائے اور آپ صرف دینیات کا سبق دیا کریں مولوی صاحب
 نے مسکرا کر فرمایا نہیں یہ بچہ تو مدرسے ہی میں پڑھے گا۔ حقیقت

شناس استاد نے اپنے شاگرد رشید کا مستقبل دیکھ لیا تھا۔ حضرت علامہ نے بھی استاد کی شفقت اور نوازشوں کو عمر بھر یاد رکھا۔ اور ان کی وفات کے بعد بھی ان کے گھرانے کے بچہ بچہ سے انتہائی عقیدت ملحوظ رکھی

حضرت علامہ جب اعلیٰ تعلیم کے لئے انگلستان جانے لگے تو اپنی "التجائے مسافر" نامی نظم بطور دعا حضرت سلطان نظام الدین اولیاء رحمۃ اللہ علیہ کی درگاہ میں پڑھی تھی اسکے تین شعر جو اپنے استاد کے لئے لکھے ہیں ان سے پتہ چلتا ہے کہ حضرت علامہ کو اپنے شفیع استاد سے کس درجہ محبت تھی۔ فرماتے ہیں

وہ شمع بارگہ فاندان مرتضوی

رہیگا مثل حرم جس کا آستان مجھ کو

نفس سے جس کے کھلی مری آرزو کی کلی

بنایا جس کی مروت نے نکتہ دان مجھ کو

دعا یہ کر کیہ خداوند آسمان وزمین

کرے پھر اس کی زیارت سے شادماں مجھ کو

اسی سلسلے میں ایک اور واقعہ بھی قابل ذکر ہے۔ جب گورنمنٹ

نے حضرت علامہ کو نائٹ کے خطاب سے سرفراز کرنا چاہا تو آپ

نے دوران گفتگو میں گوزر سے فرمایا کہ میرے خطاب سے پہلے
 میرے استاد سید مولانا میر حسن شاہ صاحب کو خطاب ملنا چاہیے
 وہ مجھ سے زیادہ اس اعزاز کے مستحق ہیں۔ گورنر نے کہا میں نے ان
 کی کوئی تصنیف نہیں دیکھی اس پر حضرت علامہ نے برجستہ جواب دیا
 کہ ان کی سب سے بڑی تصنیف تو میں خود موجود ہوں۔ چنانچہ مولانا
 کو "شمس العلماء" کا خطاب ملا۔ اس پر آشوب زمانے میں ایسے
 سعادت مند شاگرد کہاں ہیں۔

حضرت علامہ لاہوری

اسکاچ مشن کالج سیالکوٹ سے ایف اے پاس کر کے حضرت
 علامہ گورنمنٹ کالج لاہور میں داخل ہو گئے۔ کالج میں داخل ہونے
 کے وقت آپ کے والد نے عہد لیا۔ کہ تعلیم سے فارغ ہونے کے
 بعد اسلام کی خدمت کرنا۔ چنانچہ دنیا نے دیکھ لیا کہ اقبال نے کس
 طرح اس عہد کو پورا کیا۔ لاہور میں پروفیسر آرنلڈ جیسا قابل اور شفیق
 استاد ملا۔ آرنلڈ صاحب فلسفہ میں مسلمہ قابلیت کے مالک تھے۔
 اور علی گڑھ کالج سے لاہور آ گئے تھے۔ وہ حضرت علامہ کے متعلق فرمایا

کرتے تھے کہ ایسا شاگرد استاد کو محقق بنا دیتا ہے۔ اور محقق کو محقق کر
 حضرت علامہ نے ۱۸۹۶ء میں بی اے پاس کیا اور دو طلائی
 تمغے اور وظیفہ حاصل کیا۔ ۱۸۹۹ء میں فلسفہ کا ایم اے پاس کیا اور
 یونیورسٹی میں اول آئے اور طلائی تمغہ حاصل کیا۔

ملازمت

ایم۔ اے پاس کرنے کے بعد حضرت علامہ اور ٹیل کالج لاہور
 میں تاریخ و فلسفہ کے لیکچرار مقرر ہوئے اور کچھ عرصہ بعد گورنمنٹ کالج
 لاہور میں فلسفہ اور انگریزی کے اسٹنٹ پروفیسر مقرر ہوئے اسی
 زمانے میں آپ نے ایک کتاب موسومہ ”علم الاقتصاد“ اردو زبان
 میں تصنیف کی۔

ذوق شاعر

شاعر پیدا ہوتے ہیں بنائے نہیں جاتے اقبال بھی پیدائشی
 شاعر تھے۔ شعر گوئی کا چمکہ مولوسی میر حسن ہی کے فیض صحبت سے
 پڑ گیا تھا۔ استاد داغ کا طوطی بول رہا تھا۔ ان ہی سے حضرت
 علامہ نے اصلاح یعنی شروع کی۔ کچھ عرصہ کے بعد حضرت داغ

نے لکھ دیا کہ تمہیں اب اصلاح کی ضرورت نہیں ہے۔ حضرت علامہ
لاہور آئے تو وہاں شاعری کے جوہر کھلے۔ فروری ۱۸۹۶ء میں جبکہ
وہ بی اے کے ایک طالب علم تھے لاہور کے ایک مشاعرہ میں پہلی
مرتبہ غزل پڑھی جب اس شعر پر پہنچے سے

موتی سمجھ کے شان کریمی نے چن لئے

قطرے جو تھے مرے عرق انفعال کے

تو مشاعرہ میں ایک دھوم مچ گئی۔ مرزا ارشد گورگانی مرحوم جو

مشاعرہ میں موجود تھے بے اختیار سبحان اللہ و مرہا کہہ اٹھے۔ اور
یوں گویا ہوئے کہ ”سیاں اقبال اس عمر میں اور یہ شعر“۔

۱۸۹۹ء کا واقعہ ہے کہ انجمن حمایت اسلام لاہور کا سالانہ

جلد تھا۔ غالباً حضرت علامہ سب سے پہلے انجمن کے پلیٹ فارم پر آئے
اور اپنی نظم ”نالہ یتیم“ نہایت سوز و گداز سے پڑھی۔ ”نالہ یتیم“ کی

صد ایسی اٹھی کہ اقبال کی شاعری کا ڈنکہ سارے ہندوستان
میں بچنے لگا۔ اس کے بعد سے انجمن کے ہر سالانہ جلسے پر ان

کی ایک نظم لازمی ہو گئی۔

اعلیٰ تعلیم و سفر یورپ

حضرت علامہ نے ۱۹۰۵ء میں یورپ کا سفر کیا۔ کیمبرج یونیورسٹی سے فلسفہ اخلاق کی ڈگری حاصل کی۔ اس کے بعد جرمنی کی میونخ یونیورسٹی میں ایک کتاب فلسفہ ایران پر لکھ کر پیش کی جس کے صلے میں پی ایچ ڈی کی ڈگری ملی۔ یہ کتاب یورپ میں بے حد پسند کی گئی ہے۔ جرمنی سے انگلستان آکر بیرسٹری کا امتحان پاس کیا۔ اور لندن کے اسکول آف پولیٹیکل سائنس سے بھی سند حاصل کی۔

حضرت علامہ نے اپنی ہمہ گیر قابلیت کے باعث انگلستان میں ایسی شہرت حاصل کر لی کہ آپ کو "اسلام" پر لیکچر دینے کے لئے دعوت دی گئی چنانچہ اس موضوع پر آپ نے چہہ لیکچر دیئے جس سے آپ کی شہرت کو اور بھی چار چاند لگ گئے۔ اسی دوران میں پروفیسر آرنلڈ نے چہہ ماہ کی رخصت لی۔ اور ان کی جگہ حضرت علامہ کو لندن یونیورسٹی نے عربی کا پروفیسر مقرر کیا۔

تین سال یورپ میں قیام کرنے کے بعد حضرت علامہ وطن کو واپس ہوئے اور ۲۷ جولائی ۱۹۰۸ء کو لاہور پہنچے۔ جہاں

آپ کا شاندار استقبال کیا گیا۔ اس وقت آپ کی عمر صرف پینتیس سال تھی۔ عام طور پر دیکھا گیا ہے کہ ہندوستانی نوجوانوں کی آنکھیں یورپ کی نئی روشنی سے خیرہ ہو جاتی ہیں۔ اور وہاں سے بالکل "صادق بیاد" بن کر آتے ہیں اور بقول اسماعیل میرٹھی سے

رہا وہ جو کہ جسے چرگئی ہے انگریزی
سوداں خدا کی ضرورت نہ ا بنیاد رکاز
وہ آنکھ میچ کے بر خود غلط بنے ایسے
کہ ایشیا کی ہر ایک چیز پر پڑھی دھتکار
وہ اپنے آپ کو سمجھے ہوئے ہیں جنٹلمین،
اور اپنی قوم کے لوگوں کو جانتے ہیں گنوار
نہ کچھ ادب ہے نہ اخلاق نے خدا ترسی
گئے ہیں ان کے خیالات سب سمندر پار

لیکن حضرت علامہ مغرب زدہ ہو کر نہیں آئے تھے۔ اور یہ انکی ابتدائی اعلیٰ تربیت اور بزرگوں کے فیض صحبت کا نتیجہ تھا۔ کہ ان پر یورپ کے سفر سے کوئی برا اثر نہیں ہوا۔ یورپ میں حضرت علامہ نے اس حدیث پر عمل کیا۔ جس کا مفہوم
بزبان حالی یہ ہے

کہ حکمت کو ایک گم شدہ لال سمجھو
جہاں پاؤ اپنا اسے مال سمجھو

یورپ سے واپسی کے بعد

انگلستان سے واپس آنے کے بعد حضرت علامہ کچھ عرصہ تک کالج
میں پروفیسر رہے۔ بعد ازاں ملازمت سے استعفیٰ دیکر بیرسٹری شروع
کر دی۔ ۱۹۳۲ء میں خرابی صحت سے مجبور ہو کر بیرسٹری بھی ترک کر دی
اور خانہ نشین ہو گئے۔ اعلیٰ حضرت فرمائے بھوپال نے پانچ سو
روپیہ ماہانہ اعزازی وظیفہ مقرر فرمایا۔ اس کے بعد حضرت علامہ کا یہ
شغل تھا کہ جو وقت بیماری کے حملوں سے بچتا تھا۔ اسے اسلامی
فقہ اور مقدمہ القرآن کی ترتیب میں صرف کرتے تھے۔ لیکن افسوس
ہے کہ یہ کام تکمیل تک نہ پہنچ سکا۔

خطاب

سرکاری حلقوں میں حضرت علامہ کی شاعری کا تعارف ۱۹۰۱ء
میں ہوا۔ جب کہ آپ نے ملکہ وکٹوریہ کی وفات پر ایک دردناک

ترکیب بند کہا۔ لیکن یورپ سے واپس آنے کے بعد جب مشنوی امریکہ
 خودی اور مشنوی رموز بخودی کی اشاعت ہوئی اور ان دونوں مشنویوں
 کے ترجمے یورپ کی کئی زبانوں میں بھی ہو چکے اور مغرب نے
 حضرت علامہ کے کلام کو سرا آنکھوں سے لگایا تو حکومت نے بھی
 اپنی قدر دانی کا ثبوت دینے کے لئے ^{۱۹۲۲ء} میں آپ کو "سرکار کا
 خطاب عطا فرمایا۔ سرکاری خطابات کے حاصل کرنے کے لئے کیسے
 کیسے پا پڑے پڑتے ہیں یہ کچھ خطاب یافتہ ہی حضرات جانتے ہیں لیکن
 اقبال کو بغیر کسی خواہش کے خطاب ملا تھا۔ اور جیسا کہ بیان کیا
 چکا ہے آپ نے یہ شرط لگادی تھی کہ پہلے آپ کے استاد کو
 خطاب ملنا چاہیے۔ چنانچہ وہ شرط بھی حکومت نے منظور کر لی تو گوں
 میں چہ میگوئیاں ہوئیں کہ خطاب ملنے کے بعد اقبال وہ اقبال نہ رہیگا
 لیکن دنیا نے دیکھ لیا کہ آزادی اور حریت کے اس معلم میں
 سرکاری خطاب سے کوئی فرق پیدا نہ ہوا۔

سیاسی زندگی

حضرت علامہ ایک مفکر تھے۔ اور سیاسی اگھاڑے کی ہنگامہ آرائی

سے الگ تھلگ ہی رہنا پسند فرماتے تھے۔ لیکن ان کے خاص احباب نے اصرار سے منت سماجت سے انہیں پنجاب کونسل کی ممبری کے لئے آمادہ کر ہی لیا۔ ممبری کے امیدوار کے لئے ضرورت ہے کہ روپیہ پانی کی طرح بہائے۔ دوڑوں کی خوشامد کرتا پھرے اور اپنے معاونین کے ناز نخرے سہے۔ لیکن حضرت علامہ ان تمام خرافات سے بالاتر رہے۔ غالباً یہ پہلی مثال ہے کہ حضرت علامہ نے اس ضمن میں کچھ خرچ نہیں کیا۔ ان کے عقیدتمندوں ہی نے سب کچھ دوڑ دھوب کی۔ لاہور کی مختلف انجمنوں نے ان کی موافقت میں پوسٹر شائع کئے جلسے کئے ان کے مقابل میں امیدوار تھے۔ جن میں سے دو حضرات نے نام واپس لے لئے۔ نومبر ۱۹۲۶ء میں حضرت علامہ بڑی بھاری اکثریت کے ساتھ پنجاب کونسل کے ممبر منتخب ہو گئے۔ حقیقت میں جہور کے پے اور حقیقی نمائندے وہی تھے۔ ورنہ روپیہ کے بل بونے پر تو اور بھی ممبر ہو جا پا کرتے ہیں۔ یہ بھی ان کی ہر دلہنڈیزی کی ایک روشن دلیل ہے۔

کونسل میں حضرت علامہ نے مسلمانوں کی ترقی و فلاح کے لئے اور خصوصاً مزدور اور کاشتکار طبقہ کی سود و بہبود اور ان کی

مشکلات کے رفع کرنے میں مسلسل کوشش کی۔ بنیاں مذہب پر توہین آمیز حملوں کا سدباب کرنے کے لئے بھی قانون بنوایا۔ شراب کی لعنت کو دور کرنے کے لئے بھی کوشش کی۔ ایک مرتبہ جب کہ آپ مالیہ کم کرانے کے سلسلے میں تقریر فرما رہے تھے تو سرکاری ممبر مال نے کہا "صوبہ کی ترقی کے لئے روپیہ کی ضرورت ہے اور حکومت یکمیا گرمی نہیں جانتی" اس پر حضرت علامہ نے جو جواب دیا وہ آب زر سے لکھنے کے قابل ہے آپ نے فرمایا "حکومت کو اس وقت تک یکمیا گرمی سیکھنے کی ضرورت نہیں جب تک کہ ملک کے تمام مصیبت زدہ کسان جن کا پسینہ مٹی کو سونا بنا دیتا ہے۔ اس کے قبضہ میں ہیں۔"

۱۹۳۰ء میں حضرت علامہ نے آل انڈیا مسلم لیگ کے سالانہ جلسہ کی صدارت کی اس کے بعد مسلم کانفرنس کے صدر کی حیثیت سے سلیمانوں کی رہنمائی کی۔ ۱۹۳۱ء میں آپ دوسری گول میز کانفرنس کی شرکت کے لئے انگلستان تشریف لے گئے۔ اسی سلسلے میں مصر اور روما کا سفر بھی کیا۔ اور فلسطین کی موتمر اسلامی میں شرکت کی۔ روما اور قاہرہ میں آپ نے پیکر بھی دئے اور سننے والوں پر آپ کی قابلیت کا سدک بچھ گیا۔ ۱۹۳۲ء میں تیسری گول میز کانفرنس

میں بھی شرکت کی اور واپسی میں ہسپانیہ تشریف لے گئے جہاں اسلامی
عہد کے آثار کی سیر کی۔

اسلام پر کچھ

دسمبر ۱۹۲۸ء میں حضرت علامہ کو اسلام پر کچھ دینے کے لئے
مدراس دعوت دی گئی۔ چنانچہ آپ تشریف لے گئے۔ تین روز
مدراس میں قیام کیا۔ مدراس سے رخصت ہو کر آپ شروع جنوری
۱۹۲۹ء میں بنگلور تشریف لے گئے۔ ۱۰ جنوری کو میسور پہنچے۔ اور ہمارا مقصد
کے ہمان ہوئے۔ اسی سفر میں سلطان حیدر علی اور سلطان ٹیبو کے
مزارات کی بھی زیارت کی۔ اور ۱۴ جنوری کو حیدرآباد پہنچے وہاں
اعلیٰ حضرت حضور نظام کے ہمان ہوئے۔ مدراس میسور اور حیدرآباد
میں "اسلام" پر چھ لکچر دئے۔ جو کتابی صورت میں شائع ہو چکے
ہیں۔ ان تمام مقامات پر حضرت علامہ کا پر جوش استقبال کیا
گیا۔ مختلف انجمنوں اور اداروں نے ایڈریس پیش کئے۔ میسور
یونیورسٹی کے ایک غیر مسلم پروفیسر نے جلسے میں تقریر کرتے ہوئے
کہا "ڈاکٹر محمد اقبال کو مسلمان لاکہ اپنا کہیں مگر وہ ہم سب کے

ہیں۔ وہ کسی ایک مذہب یا جماعت کی بلکہ نہیں ہو سکتے۔ اگر
مسلمانوں کو یہ ناز ہے کہ اقبال ان کا ہم مذہب ہے تو ہم کو بھی
یہ فخر ہے کہ اقبال ہندوستانی ہے۔

بیمکاری

حضرت علامہ کی بیماری کا سلسلہ تقریباً چار سال سے جاری
تھا۔ جس کی ابتدا یہ ہوئی کہ ۱۰ اربھوری ۱۹۳۴ء کو عید کا دن تھا سردی
خوب زور پر تھی۔ نماز عید سے واپس آنے کے بعد حضرت علامہ
نے دہی سوٹیاں ملا کر کھائیں۔ نزلہ کی شکایت ہو گئی۔ اور آواز
بیٹھ گئی۔ اور آخر وقت تک بالکل صاف نہ ہوئی۔ حالانکہ علاج
برابر ہوتا رہا۔ کھانسی۔ دمہ اور دل کی کمزوری مستقل مرض ہو گئے
تھے۔ لیکن حکیم عبدالوہاب صاحب انصاری کے علاج سے
آرام ہو گیا تھا۔ مرض کا دورہ کبھی کبھی تکلیف دیتا تھا۔ دسمبر ۱۹۳۷ء
سے صحت زیادہ خراب ہونے لگی سانس پر تکلیف ہر دوسرے
تیسرے روز ہونے لگتی تھی۔ دل بھی کمزور ہو رہا تھا۔ مگر بھی
بڑھ گیا تھا۔ وسط اپریل ۱۹۳۸ء میں پھر حالت بگڑی تو لاہور
کے بہترین ڈاکٹروں کے ایک بورڈ کے مشورہ سے علاج شروع

ہوا۔ ۱۹۰۱ اپریل ۱۹۳۸ء کو کھوک میں خون آنے لگا۔ اور نبض بھی کمزور ہو گئی۔

حضرت علامہ کو یقین ہو گیا تھا کہ اب وقت قریب آپہنچا ہے۔ وفات سے ایک روز قبل فرمایا میں اب تکلیفوں سے بہت جلد نجات حاصل کرنا چاہتا ہوں۔ اسی روز ایک جرمن دوست ملنے آئے تو ان سے فرمایا "میں مسلمان ہوں اور موت سے نہیں ڈرتا۔ جب موت آئے گی تو مجھے مسکراتا ہوا پائیگی"۔

وفات

وفات سے کچھ دیر پہلے حضرت علامہ نے یہ قطعہ پڑھا
 سرور رفتہ باز آید کہ ناید ہر
 سنیے از حجاز آید کہ ناید
 سرآمد روزگار این فقیرے ہر
 دگردانائے راز آید کہ ناید
 آخر وہ ساعت آپہنچی جمعرات کا دن تھا ۲۱ اپریل ۱۹۳۸ء
 کو صبح سوا پانچ بجے کا وقت تھا کہ حضرت علامہ کا وفادار ملازم
 علی بخش بدن دبا رہا تھا آپ نے دل پر ہاتھ رکھ کر کہا "اب
 درد ادھر آ گیا ہے" ایک آہ کھینچی اور جان جاں آفرین

کو سپرد کر دی۔ ”إِنَّا لِلّٰهِ وَإِنَّا إِلَيْهِ رَاجِعُونَ“

وفات کی خبر بجلی کی طرح شہر میں پھیل گئی۔ اور جاوید منزل پر سو گوار شہیدائیوں کا ہجوم ہو گیا۔ تمام سرکاری و غیر سرکاری دفاتر مدارس عدالتیں و ادارے بند کر دئے گئے۔

مزار

شاہی مسجد کے دروازے کے بائیں جانب قطعہ زمین مزار کے لئے جویر کیا گیا۔ اور پانچ اکابرین کا وفد ہزاکسلیسی گورنر پنجاب کی خدمت میں حاضر ہوا۔ ہزاکسلیسی نے محکمہ آثار قدیمہ کے دفتر دہلی سے اجازت منگالی۔

جنازہ

شام کو پانچ بجے جنازہ اٹھایا گیا۔ چار پائی کے ساتھ لمبے لمبے بانس باندھ دئے گئے تھے۔ تاکہ کندھا دینے والوں کو سہولت رہے۔ تکبیر و تحلیل کے درمیان جنازہ روانہ ہوا۔

اور میٹرو روڈ اور ریلوے روڈ سے ہوتا ہوا اسلامیہ کالج کے میدان میں پہنچا اس وقت کم از کم چالیس ہزار انسانوں کا مجمع تھا۔ اور ہر طرف سے آہٹغاں کی آوازیں بلند ہو رہی تھیں۔ اسلامیہ کالج کے میدان میں پہنچ کر قرار پایا کہ نماز شاہی مسجد میں ادا کی جائے تاکہ شہر بھر کے بقیہ مسلمان بھی شامل جلوس ہو کر وہاں پہنچیں۔ اور نماز جنازہ میں شریک ہو سکیں۔ سرکلر روڈ سے ہو کر جنازہ دہلی دروازہ میں داخل ہوا۔ اور چوک مسجد وزیرخان۔ کشمیری بازار۔ بزاز مہٹہ۔ واٹر ورکس سے ہوتا ہوا سات بجے کے قریب شاہی مسجد پہنچا وہاں بھی انسانوں کا کچھ شمار نہ تھا۔ نماز جنازہ میں شریک ہونے والے مسلمانوں کی تعداد کا نہایت محتاط اندازہ یہ ہے کہ ساکھڑ ستر ہزار سے ہرگز کم نہ ہوں گے۔ آکھڑ بجے نماز جنازہ سے فراغت ہوئی۔ اور اس کے بعد حضرت علامہ کے جسد مبارک کو حضور سی باغ کے کونے میں شاہی مسجد کے مینار کے سائے میں سپرد خاک کر دیا

اکابرین کا اظہارِ افسوس

مسز نائید و اگرچہ آج آسمان ادب کے آفتاب کی ضیا پاش مٹی

زمین میں دفن کی جا رہی ہے۔ بایں ہمہ آپ کا نہ مٹنے والا جوہر ہمیشہ
اسی خوب صورتی اور شان میں قیامت تک قائم رہے گا۔ مجھے آپ کی
وفات سے بے حد صدمہ ہوا ہے۔

مسٹر سبھاش چندر بوس | سر محمد اقبال کی وفات نے ہندوستان
کے آسمان ادب کو ایک منور ستارے سے محروم کر دیا ہے۔ سر محمد اقبال
صرف عظیم المرتبت شاعر اور شہرہ آفاق ادیب ہی نہ تھے۔ ان کی
شخصیت کئی لحاظ سے ہندوستان کے لئے باعث افتخار تھی۔ ہندو
کے لئے یہ نقصان خسارہ عظیم کی حیثیت رکھتا ہے۔

پنڈت جواہر لال نہرو | مجھے یہ سن کر بے حد افسوس ہوا ہے کہ
علامہ اقبال وفات پا گئے کچھ عرصہ پیشتر مجھے آپ سے ملاقات کرنیکا
شرف حاصل ہوا۔ اس وقت بھی آپ بیمار تھے۔ میں نے دیر تک
آپ سے مذاکرہ کیا تھا۔ آپ کے دل میں آزادی اور وطن کی
پوری محبت تھی۔ جس سے میں بڑا متاثر ہوا تھا۔ آپ کی موت
ہندوستان کے لئے ناقابل تلافی ہے مگر آپ کی نظیں مدت تک
آئندہ نسلوں کے لئے ایک یادگار رہیں گی +

ڈاکٹر اپندر ناتھ ٹیگور | سر محمد اقبال کی وفات سے ہمارے ادب
کو ایک ناقابل تلافی نقصان اٹھانا پڑا ہے۔ اور وہ ایک ایسے ہبلک

زخم سے مشابہ ہے۔ جس کے معالجہ کے لئے مدت مدید کی ضرورت ہے۔ ہندوستان کا درجہ آج بھی دنیائے ادب میں بہت پیچھے ہے۔ مگر اس شاعر کی وفات نے جس کی نظموں کی شہرت بین الاقوامی تھی اسے اور بھی نقصان پہنچا یا ہے۔

سر گوکل چند نارنگ | مجھے ڈاکٹر سر محمد اقبال کی وفات نے

بے حد صدمہ پہنچا یا ہے۔ چونکہ آپ میرے ذاتی دوست تھے۔ اس لئے یہ صدمہ اور بھی زیادہ محسوس ہو رہا ہے۔ شاعری میں آپ کی ریسرچ نہ صرف مسلمانوں بلکہ ہندوستان کی ساری قوموں کے لئے مایہ ناز ہے۔

راجہ زندگی ناکھ | سر محمد اقبال کی وفات میرے لئے بہت بڑا

صدمہ ہے۔۔۔۔۔ آہ آج دنیا کا بہت بڑا شاعر نہ رہا۔ آپ نے اردو فارسی نظم میں ایک فاضل روح پھونک دی ہے۔ آپ دنیا کی ان چند بلند ہستیوں میں سے تھے۔ جو انسانیت کے درجے کو بلند کرنے کے لئے پرتا شیر نظمیں لکھتے ہیں۔ آپ کی نظمیں فلسفہ سے معمور ہیں۔ ہندوستان کو آپ کے انتقال سے ناقابل تلافی نقصان پہنچا ہے۔ ہندوستان آپ جیسی بلند پایہ ہستی پر فخر کرنے میں بالکل حق بجانب ہے۔

سرمجیس ایڈیٹس قائم مقام چیف جسٹس لاہور علامہ ڈاکٹر سر

محمد اقبال کی وفات کی اندوہ ناک اطلاع پا کر بے حد صدمہ ہوا۔
 وہ عدالتوں میں شہرہ آفاق حیثیت رکھتے تھے۔ اور ایک ممتاز
 قانون داں گئے جاتے تھے۔ آپ بے حد خلیق تھے۔ آپ کی
 تقریر نہایت شستہ تھی۔ آپ کے اطوار نہایت پسندیدہ تھے۔ آپ
 عقل سلیم کے مالک تھے۔ اور عوام الناس کے نزدیک بے حد مقرب
 تھے۔ جس حد تک شاعری کا تعلق ہے آپ کی شہرت بین الاقوامی
 تھی۔ آپ کی شگفتگی مزاج اور متانت و سنجیدگی جس کا عطر آپ کے
 اشعار میں کوٹ کوٹ کر بھرا پڑا ہے۔ اتنی پسندیدہ ہے کہ اس
 نے ساری دنیا سے آپ کے لئے خراج تحسین وصول کیا یہ خراج
 تحسین کسی نسل قوم اور مذہب تک محدود نہ تھا۔ بلکہ ساری دنیا
 کے اہم افراد آپ کے مداح تھے۔ اس وقت پنجاب جس شخص
 کی وفات سے اندوہ و تاسف کا مجسمہ بنا ہوا ہے وہ ایک ایسا
 قانون داں - ادیب - اور بلند پایہ شاعر تھا جس کی شہرت
 قیامت تک رہے گی۔

مسٹر محمد علی جناح | میں سر محمد اقبال کی وفات کی اطلاع

سن کر بے حد معنوم ہوا ہوں۔ آپ دنیا بھر میں شہرت رکھنے والے

ممتاز شاعر تھے۔ آپ کی نظموں کی وجہ سے آپ کی شہرت کبھی کم نہ ہوگی۔ آپ نے اپنے وطن اور مسلم قوم کے لئے اتنی بلند خدمات سرانجام دی ہیں کہ وہ ریکارڈ کی حیثیت رکھتی ہیں۔ میرے لئے آپ دوست کی حیثیت رکھتے تھے آپ کی قیادت آپ کا فلسفہ ہمارے لئے مایہ ناز تھا۔ جس وقت مسلم لیگ تارک تریں مراحل سے گذر رہی تھی۔ آپ نے لیگ کے لئے ایک ناقابل تخیر قلعہ کا کام دیا تھا۔ ایسی مہیبتوں کے وقوتوں میں آپ اپنے عزم سے ایک ایسے ہیچے نہیں ہٹے تھے۔

پروفیسر سہیل شہاب الدین | ڈاکٹر صاحب مرحوم کی وفات

کی اندوہ گیں خبر میرے لئے بے حد صدمہ کا موجب ہوئی آپ کی وفات کی وجہ سے مشرق سے ایک بلند پایہ مشرقی شاعر ہندوستان سے ایک قابل ہو بہار فرزند دنیائے اسلام سے ایک متدین اور سیاسی مفکر اور کرۂ ارض سے ایک اہم شخصیت اور بلند پایہ فلاسفر اہٹ گیا ہے۔ چونکہ آپ دنیا کے مایہ ناز مفکرین اور دانشمندوں میں سے تھے۔ لہذا آپ کی یاد ہمیشہ تازہ رہیگی۔ آپ کی نظم آپ کے تخیلات آپ کا ادب آپ کا فلسفہ ہر کڑے وقت میں ہمارے لئے رہنمائی کا کام کرے گا۔

اور ہمیشہ ہمیں غلط راستے سے صراطِ مستقیم پر لائے گا۔

آنریبل سر سکندر حیات خاں | علامہ اقبال کی اچانک رحلت

کی روح فرسا خبر نے مجھے بے حد صدمہ پہنچا یا ہے۔ اسلامی دنیا کے اس حادثہ الیمہ اور اس کے ناقابل تلافی نقصان میں مشرق و مغرب دونوں یکساں حصہ دار ہیں۔

ہم نے صرف چند اکابر کے خیالات درج کئے ہیں حضرت علامہ کی وفات پر ملک کے طول و عرض میں ماتم کیا گیا انجمنوں اداروں اور مدارس نے ماتمی جلسے منعقد کئے اخبارات اور رسائل نے خاص مضامین اور اقبال نمبر شائع کر کے ملک کے دلی جذبات غم کا اظہار کیا۔ نہ صرف ہندوستان بلکہ ہندوستان سے باہر یورپ ایران مصر اور افغانستان وغیرہ میں بھی حضرت علامہ کا سوگ منایا گیا۔

اولاد

حضرت علامہ نے تین شادیاں کی کھتیں۔ اولاد میں ایک صاحبزادے آفتاب اقبال ہیں جو بیرونی کر تے ہیں۔ ان کی والدہ بھی بقید حیات ہیں۔ ایک دوسری بیوی سے دو بچے ہیں

جاوید اقبال اور منیرہ بالو - جاوید کی عمر تیرہ سال اور منیرہ کی نو سال
 ہے - اپنے بعد ان دونوں بچوں کی تعلیم و تربیت اور نگرانی کے متعلق
 حضرت علامہ نے عرصہ ہوا ایک وصیت نامہ کے ذریعے چار حضرات کی
 ایک کمیٹی بنا دی تھی - اور وصیت نامہ رجسٹری کر کے رجسٹرار
 ہی کے پاس محفوظ کر دیا تھا - اس کمیٹی کے چاروں ارکان کے
 نام یہ ہیں - خواجہ عبدالغنی صاحب بچوں کے حقیقی ماموں - چودھری
 محمد حسین صاحب ایم - اے سپرنٹنڈنٹ پریس - شیخ اعجاز احمد صاحب
 سب حج حضرت علامہ کے بھتیجے - اور حکیم منشی طاہر الدین صاحب -
 ان میں سے خواجہ عبدالغنی کا انتقال ہو گیا -

ان دونوں بچوں کی ماں کا انتقال ۱۹۳۵ء میں ہو گیا تھا
 اس لئے حضرت علامہ کو ان کی طرف سے بڑی پریشانی رہا کرتی تھی
 کو کبھی جاوید منزل جس میں حضرت علامہ کا قیام تھا - جاوید سلمہ
 ہی کی ملکیت میں دیدی تھی اور حضرت علامہ اس کا کرایہ پچاس روپے
 ماہوار ہر ماہ کی ۲۱ تاریخ کو پیشگی جاوید کے نام بینک میں جمع
 کر دیا کرتے تھے - کرایہ اسی تاریخ کو واجب ہوتا تھا - یہ
 عجب اتفاق ہے کہ ۲۱ اپریل و دن نکلنے سے قبل حضرت علامہ
 اس دنیا سے سدھارے اور آپ کے ذمہ کرایہ واجب نہ ہوا تھا -

اخلاق و عادات

حضرت علامہ ہنایت ملنسار اور خوش خلق تھے۔ ان کے پاس آنے جانے والوں کا تانتا بندھا رہتا تھا۔ لیکن کبھی ملنے والوں سے نہ اکتاتے تھے۔ اور حذرہ پیشانی سے ہر شخص سے ملتے تھے۔ آپ کے خاص احباب کا بیان ہے کہ کبھی آپ کو عفتہ نہیں آتا تھا اور اگر کوئی بات خلاف مزاج ہوتی تھی۔ تو ضبط سے کام لیتے تھے۔

حضرت علامہ ہنایت غیرت مند مسلمان تھے۔ انتقال سے کچھ عرصہ پہلے ہندوستان کی کسی ریاست کے وزیر اعظم نے علامہ مرحوم کو ایک ہزار روپے کا چیک بھیجا۔ اور ایک علیحدہ خط میں یہ لکھا کہ یہ روپیہ آپ کو ریاست کے ایک خاص فنڈ سے جس کا میں نگران ہوں بھیجا جا رہا ہے۔ حضرت علامہ کی غیرت نے تقاضا نہ کیا کہ اسے قبول کریں۔ چنانچہ چیک واپس کر دیا۔ اور یہ اشعار اس کے ساتھ لکھ کر بھیجے گئے۔

تھا یہ فرمان الہی کہ شکوہ پرویز
 دو قلندر کو کہ ہیں اسمیں ملو کارہ صفات
 مجھ سے فرمایا کہ لے اور شہنشاہی کر
 حسن تدبیر سے لے آئی وفائی کو ثبات

میں تو اس بار امانت کو اٹھاتا سر دوش کام درویش میں ہر تلخ ہے مانند نبات
غیرت فقر مگر کرنے سکی اس کو قبول جب کہا اس نے یہ ہی میری خدائی کی زکات

حضرت علامہ سادگی کا ایک نمونہ تھے۔ جاوید منزل میں نہ
کچھ آرائش اور شان و شوکت کا سامان تھا۔ نہ دروازہ پر کوئی دربان
تھا۔ جو کوئی زیارت کا مشتاق آیا۔ علی بخش سے کہا۔ اس نے
اطلاع کر دی فوراً بلا لیا گیا۔ نوار کی چار پائی ہے۔ اس پر حضرت
علامہ تکیہ لگائے بیٹھے ہیں۔ حہ پیتے جاتے ہیں اور باتیں کرتے
جاتے ہیں۔ ہتھ بندھا ہوا ہے۔ بدن پر بنیان ہے۔ آنے والا کوئی
سرکاری عہدہ دار ہو کوئی بڑا آدمی ہو کوئی عالم فاضل ہو۔ ہندوستانی
ہو۔ یا یورپ کا رہنے والا ہو۔ غرض کوئی بھی ہو اس سے ملاقات
کیلئے کسی خاص اہتمام کی ضرورت نہیں تھی۔

حضرت علامہ نہایت نفیس طبع۔ اور خوش خوراک تھے غذا میں
پلاؤ اور کباب آپکو بہت پسند تھے۔ اور ان دونوں چیزوں کو اسلامی غذا
کہا کرتے تھے بیماری میں جب پرہیز کی سخت ہدایت تھی تو حکیم صاحب سے
فرمایا کہ آپ یہاں کھانا کھائیں۔ کیونکہ اگر میں پلاؤ کھائیں سکتا تو کم
از کم آپکو کھائے ہوئے تو دیکھ ہی لوزگا۔ یونانی ادویات آپکو اسی لئے مرغوب
تھیں۔ کہ وہ خوش ذائقہ ہوتی ہیں۔ ایک مرتبہ ڈاکٹری دوا کے متعلق آپ نے

فرمایا کہ یہ دو ایسے خلاف انسانیات ہوتی ہیں۔ کیونکہ اس میں مریض کے ذوق کا خیال نہیں رکھا جاتا۔ پھلوں میں آم اور انگوڑی بہت مرغوب تھیں۔ حضرت علامہ کو بچپن سے عادت تھی کہ بلند آواز سے قرآن شریف کی تلاوت کیا کرتے تھے۔ اور رویا کرتے تھے۔ بیماری کے سبب سے آواز بیٹھ جانے کا رنج بہت تھا۔ کیونکہ بلند آواز سے تلاوت نہ کر سکتے تھے۔ اور اگر کوئی خوش الحانی سے تلاوت کرتا تو بھی آپ رونے لگتے تھے۔ رسول اللہ صلی اللہ علیہ وسلم سے حضرت علامہ کو عشق تھا۔ بارہا ایسا ہوا کہ احباب کا مجمع ہے آپ اپنا کلام سنا رہے ہیں مجھ پر وہد کی کیفیت طاری ہے کہ رسول خدا صلعم کا یا حجاز مقدس کا ذکر آگیا۔ بس پھر کیا تھا۔ آنکھوں سے طوفان اشک جاری ہو گیا۔ گھنٹوں خود روئے اور دوسروں کو رلاتے۔ اولیا اللہ سے بھی آپ کو بید عقیدت تھی اور ان کا احترام کیا کرتے تھے۔

اقبال خود اپنی نظر میں

ہر بڑے شاعر نے اپنے متعلق بھی کچھ نہ کچھ اظہار خیال کیا ہے۔ حضرت علامہ کیا فرماتے ہیں؟ چند اشعار ملاحظہ ہوں۔

ہے عجب مجموعہ افسردہ اے اقبال تو
 نہ پوچھ اقبال کا ٹھکانہ ابھی وہی کیفیت ^{اسکی}
 بڑا کریم ہے اقبال بے نوا لیکن
 مجموعہ افسردہ ہے اقبال نہیں ہر
 زندگی سے بھی آگاہ شریعت سے بھی اقف
 خوش آگئی ہر جہاں کو قلندری میری
 دھونڈتا پھرتا ہوں اے اقبال اپنے آپکو
 اقبال بھی اقبال سے آگاہ نہیں ہے

رونق ہنگامہ مخمل بھی ہر تنہا بھی ہے
 کہیں سررہگداز بیٹھا ستم کش انتظار ہوگا
 عطائے شعلہ شرر کے سوا کچھ اور نہیں
 دل دفتر حکمت ہے طبیعت خفقتانی
 پوچھو بڑے تصوف کو تو منصور کا ثانی
 وگرنہ شعر سرا کیا ہے شاعری کیا ہی
 آپ ہی گو یا سا فر آپ ہی منزل نہیں
 کچھ اسمیں مستحز نہیں والد نہیں ہے

تصانیف ک

حضرت علامہ کی تصانیف ان کی معنوی اولاد ہیں اور ہمارے لئے
 مشعل ہدایت ہیں۔ ان کا مختصر تذکرہ بھی ضروری ہے۔
 علم الاقتصا و | یہ سب سے پہلی کتاب اردو میں ہے جو حضرت علامہ
 نے اس زمانے میں لکھی تھی جب آپ گورنمنٹ کالج میں پروفیسر تھے
 یہ کتاب اب نایاب ہے۔
 فلسفہ عجم | یہ اس انگریزی مقالے کا ترجمہ ہے جس پر حضرت علامہ کو
 پی ایچ۔ ڈی کی ڈگری ملی تھی۔

مثنوی اسرار خودی | یہ کتاب فارسی زبان میں ہے اس میں

حضرت علامہ نے فلسفہ خودی کو فلسفیانہ دلائل سے آزاد کر کے تخیل کے رنگ میں پیش کیا ہے عام طور پر خودی کے معنی غرور سمجھے جاتے ہیں لیکن اس نظم میں خودی سے مراد "احساس نفس" ہے حضرت علامہ نے ثابت کیا ہے کہ خودی یعنی "احساس نفس" ہی مقصد زندگی ہے اور خودی کو مٹا دینا گناہ ہے۔ یہ مثنوی ۱۹۱۵ء میں شائع ہوئی تھی۔

مثنوی رموز بیخودی | فارسی زبان میں ہے۔ اور اسرار خودی کا

دوسرا حصہ ہے اس میں حضرت علامہ نے ثابت کیا ہے کہ جس طرح خودی کا قایم رکھنا ایک فرد کا مقصد حیات ہے اسی طرح قوم اور ملت کی زندگی بھی اسی قیام خودی میں پوشیدہ ہے افراد کو خودی تو ضرور قایم رکھنی چاہیے لیکن ملت کی بہبودی پر اپنی انفرادی حیثیت کو قربان کر دینا ان کے فرائض میں داخل ہے۔ اسی صورت میں ملت قایم رہ سکتی ہے۔ یہ مثنوی ۱۹۱۸ء میں شائع ہوئی تھی۔

بانگ درا | یہ کتاب اردو میں ہے اور حضرت علامہ کا ابتدائی

کلام ہے۔ جس کو تین دوروں پر تقسیم کیا گیا ہے اس کے دیباچے میں عالی جناب سر شیخ عبدالقادر صاحب فرماتے ہیں "یہ دعوے سے کہا جاسکتا ہے کہ اردو میں آج تک کوئی ایسی کتاب

اشعار کی موجود نہیں ہے۔ جس میں خیالات کی یہ فراوانی ہو اور اس قدر مطلب و معانی یکجا ہوں اور کیوں نہ ہو ایک صدی کے چہارم حصہ کے مطالعہ اور تجربہ اور مشاہدہ کا پورٹ اور سیر و سیاحت کا نتیجہ ہے۔

پیام مشرق | یہ کتاب بھی فارسی میں ہے اور جرمن شاعر گوٹے کے "سلام مغرب" کے جواب میں لکھی گئی ہے۔ گوٹے نے اپنے دیوان میں اس بات کا ماتم کیا ہے کہ مغرب سرروحانیت جاتی رہی ہے اور مادیت کا زور ہے۔ اور اس نے مشرق سے پیام روحانیت کی توقع کی ہے۔ حضرت علامہ نے مغرب کی خامیاں ظاہر کر کے صحیح راستہ بتایا ہے۔ اور یہ جتلا دیا ہے کہ بغیر روحانیت کے زندگی اعلیٰ مدارج حاصل نہیں کر سکتی۔ اس مجموعہ میں اخلاق معاشرت اور مذہب کے بہترین اسباق موجود ہیں +

زبور عجم | فارسی کلام ہے مشرق کے لئے پیغام بیداری ہے اول تو گذشتہ شان و شوکت کے مطالعہ کی ترغیب دی ہے اور پھر صدیوں کے سونے ہوئے مشرق کو کھوئی ہوئی عظمت حاصل کرنے کے لئے زندگی کا سبق دیا ہے سارا کلام راگ اور نغمہ کی جان ہے۔ اس لئے دل پر اثر کرنے والا ہے۔

جاوید نامہ فارسی کلام ہے۔ اسے حضرت علامہ کی شاعری کی

معراج کہیں تو بالکل بجا ہے۔ جاوید نامہ نے حضرت علامہ کو حیات جاوید

بخشتی ہے۔ شاعر آسمانوں کی سیر کرتا ہے۔ اور مختلف مقامات پر

دنیا کے بڑے بڑے مفکرین اور رہنماؤں کی روحوں سے ملاقات

ہوتی ہے ان سے گفتگو ہوتی ہے۔ اور وہی پیغام جو شاعر اب

تک دنیا والوں کو پہنچاتا رہا ہے اب ان روحوں کی زبان سے دنیا

کی ہدایت کے لئے پہنچایا جاتا ہے آخر میں حضرت علامہ اپنے

صاحبزادے جاوید سلمہ کو "خطاب بہ جاوید" کے نام سے ایک پیغام

دیتے ہیں۔ جو حقیقت میں ساری نئی پود کے لئے ایک پیغام ہے

کیونکہ جو لوگ ہی سے حضرت علامہ کی امیدیں وابستہ ہیں۔

خطبات مدراس یہ ان چہہ انگریزی لکچروں کا مجموعہ ہے جو مدراس

میسور اور حیدرآباد میں حضرت علامہ نے ارشاد فرمائے تھے

یہ خطبات علم کلام میں نہایت مفید اضافہ ہیں۔

بال جبریل جو لغت فارسی دالوں کے لئے "زبور عجم" میں ہے وہی

راگ اردو دالوں کے لئے "بال جبریل" میں موجود ہے۔ وہی

خودی کا سبق یہاں بھی پڑھا یا ہے۔ اور ملت کو ایک مرکز پر

جمع ہو جانے کی دعوت دی ہے تاکہ قوت عمل پیدا ہو سکے۔

ضرب کلیم | موجودہ زمانے کی نا انصافیوں کے خلاف زبردست

اعلان جنگ ہے کلام میں مذہبیت کا رنگ بہت زیادہ ہے بہر
قسم کے مسائل پر کچھ نہ کچھ ارشاد فرمایا ہے

پس چہ پاید کرد اے اقوام مشرق | فارسی زبان میں مثنوی

ہے۔ سیاست اور دین کے معنی سمجھائے ہیں۔ اور سیاست مغرب
کا طلسم توڑ کر مشرق کو بیداری کا پیغام سنایا ہے۔

مسافر | یہ فارسی مثنوی افغانستان کے سفر کے بعد
لکھی گئی تھی۔

ارمغان حجاز | فارسی اور اردو کلام کا آخری مجموعہ ہے حضرت

علامہ کوچ بیت اللہ اور زیارت روضہ رسول اللہ صلی اللہ علیہ وسلم
کی بے حد تمنا تھی۔ کئی مرتبہ ارادہ ہوا لیکن بوجہ علالت سفر نہ ہو سکا
یہ تحفہ تاجدار مدینہ کی نذر کے لئے تیار ہو رہا تھا۔ جو وفات کے بعد
شائع کیا گیا ہے۔



مکتبہ اسلامیہ

درس خودی

ایسے شعرا جنہیں فطرت الہی کی تفسیر کرنے کا شرف حاصل ہوتا ہے کوئی نہ کوئی پیغام لے کر آتے ہیں۔ اور ان کے قلوب میں جو کچھ بطور الہام وارد ہوتا ہے اسے شعر کی صورت میں پیش کر دیتے ہیں اور یہی حضرات الشعراء تلامیند الرحمن کہلاتے کے مستحق ہوتے ہیں لیکن یہ یاد رہے کہ

این سعادت یزور باز و نیست

تا نہ بخشد خدائے بخشندہ

حضرت علامہ کا شمار ان ہی الہامی شعرا میں سے ہے اور وہ خودی کے پیغامبر ہیں۔ ان کے نزدیک بغیر احساس خودی کے نہ فرد قائم رہ سکتا ہے اور نہ ملت۔ خودی کیا چیز ہے اس کے متعلق خود حضرت علامہ مشنومی اسرار خودی کے دیباچہ میں فرماتے ہیں۔ "لفظ خودی کے متعلق ناظرین کو آگاہ کر دینا ضروری ہے کہ یہ لفظ اس نظم میں بمعنی غرور استعمال نہیں کیا گیا جیسا کہ عام طور پر اردو میں مستعمل ہے۔ اس کا مفہوم محض "احساس

نفس یا تعین ذات ہے۔ غالباً ہی سبب ہے کہ ان کے کلام
 میں مایوسی نہیں پائی جاتی۔ ان کے نزدیک خودی ایمان کی
 پختگی کا نام ہے۔ جس قدر ایمان مضبوط ہوگا۔ خودی بھی پائیدار
 ہوتی جائے گی۔ اب سوال یہ پیدا ہوتا ہے۔ کہ آخر مسلمانوں میں
 احساس خودی مٹ کیوں گیا۔ اور اب اسے ابھارنے کی
 ضرورت کیوں پیدا ہوئی۔ اس سوال کا جواب بھی حضرت علامہ
 نے ایک گفتگو کے دوران میں دیدیا تھا۔ آپ نے جو کچھ فرمایا
 تھا۔ اس کا مفہوم یہ ہے کہ مسلمانوں کے بزرگ بہت خود دار
 تھے اور جب وہ اپنی قوت ایمانی کے زور سے قریب قریب ساری
 دنیا پر چھا گئے۔ تو اپنی فتوحات پر اترانے لگے اور ان میں ایک
 قسم کا اھڑپن پیدا ہو گیا۔ مزاج میں سختی پیدا ہو جانا جہاں سبائی
 کے لئے کسی حد تک مضر ہے۔ اس لئے اس زمانے کے اولیا
 اور اصفیائے مسلمانوں کو بے خودی کی تعلیم دینی شروع کر دی
 تاکہ طبیعتوں میں نرمی پیدا ہو جائے۔ لیکن آج جب کہ مسلمان
 بالکل مٹ چکا ہے اسے بے خودی کی نہیں بلکہ خودی کی ضرورت
 ہے۔ بے خودی کی ترشی کی ضرورت تو خودی کے نشے کو کم
 کرنے کے لئے ہوا کرتی ہے۔ اور جب نشہ ہی نہ ہو۔ تو ترشی

کھانے سے کیا فائدہ۔ حضرت علامہ نے یہ بھی فرمایا کہ خدا خود بھی نہیں چاہتا کہ اس کے بندے کی خودی کو ٹھیس لگے۔ اسی سبب سے اس نے نماز میں رکوع و سجود کی مدت بہ نسبت قیام و قعود کے کم رکھی ہے۔ آپ نے یہ بھی فرمایا کہ خودی کا ایک رقیب بھی ہے جسے صدا اور ہٹ دھرمی کہتے ہیں۔ اس سے ہمیشہ بچنا چاہیے۔ قصور اور غلطی کا اقرار کر لینا ہر حالت میں لازمی ہے اس سے خودی کو نقصان نہیں پہنچتا۔

خودی کی شوخی و تنہی میں کبر ناز نہیں
جو ناز ہو بھی توبے لذت نیا نہیں

جب کوئی قوم عیش و عشرت اور تن آسائنیوں میں مبتلا ہو جائے تو غلام بن جاتی ہے۔ غلامی کی لعنت کو دور کرنے کے لئے احساس خودی کو بیدار کرنے کی ضرورت ہوتی ہے۔ لیکن جس قدر اس احساس کا بیدار کرنا ضروری ہے اسی قدر اس کا قائم رکھنا بھی لازمی ہے اسے قائم رکھنے کا صحیح راستہ یہ ہے کہ ہمارے دل ارمالوں اور آرزوؤں سے بھرے ہوئے ہوں تاکہ انہیں پورا کرنے کے لئے ہم ہر وقت سرگرم عمل رہیں۔ دنیا کی کشمکش سے الگ ہو جانا اسلام کی تعلیم کے منافی ہے۔ دنیا تو مرد موہن

کے لئے جو لانگاہ ہے۔ حضرت علامہ فرماتے ہیں —
 سبق ملا ہے یہ معراج مصطفیٰ سے مجھے
 کہ عالم بشریت کی نمونہ میں ہے گروں
 پھر ایک اور جگہ ارشاد ہوتا ہے —

اپنی اصلیت سے ہو آگاہ اے غافل کہ تو
 قطرہ ہے لیکن مثال بحر بے پایاں بھی ہے
 ہفت کشور جس سے ہوں تجرے تیغ و تفرنگ
 تو اگر سمجھے تو تیرے پاس وہ سماں بھی ہے

حضرت علامہ نے جس خودی کا درس دیا ہے۔ اس کے متعلق
 فرماتے ہیں —

(۱۱) خودی وہ بحر ہے جس کا کوئی کنارہ نہیں

تو آبجو اسے سمجھا اگر لو چارہ نہیں

(۱۲) خودی کے ساز میں ہر عمر جاوداں کا سراغ

خودی کے سوز سے روشن ہیں امتوں کے چراغ

(۱۳) یہ موج نفس کیا ہے تلوار ہے

خودی کیا ہے تلوار کی دھار ہے

اب ذرا خودداروں کا مقام بھی دیکھ لیجئے —

(۱) یہ پیام دے گئی ہے مجھے یاد صبح گاہی

کہ خودی کے عارفوں کا ہے مقام پادشاہی

تری زندگی اسی سے تری آبرو اسی سے

جو رہی خودی تو شاہی نہ رہی تو روسیاسی

(۲) بے ذوق نمود زندگی موت

تعمیر خودی میں ہے خدائی

(۳) خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے

(۴) چڑھتی ہے جب فقر کی سان پہ تیغ خودی

ایک سپاہی کی ضرب کرتی ہے کار سپاہ

اور جب احساس خودی مٹ جائے تو کیا ہوتا ہے

(۱) خودی کی موت سے ہندی شکتے بالوں پر

ققنس ہوا ہے حلال اور آشیانہ حرام

خودی کی موت سے پیر حرم ہوا مجبور

کہ بیچ کھائے مسلمان کا جامہ حرام

(۲) کسے نہیں ہے تمنائے سروری لیکن

خودی کی موت ہو جس میں وہ سروری کیا ہے

زوجوں سے خطاب

مسلمان زوجوں کی حالت پر نظر ڈالئے تو چند خصوصیات نظر آئیں گی۔ مذہب سے قطعی ناواقفیت بلکہ بعض حالات میں نفرت تن آسانی۔ فیشن پرستی۔ اپنی حالت کو درست کرنے کی طرف سے لاپرواہی۔ مغرب کی ہر ادا سے عشق۔ مشرق کی ہر چیز سے نفرت اس حالت سے حضرت علامہ متاثر ہوئے بغیر کیسے رہ سکتے تھے قوم کی توقعات تو زوجوں ہی سے ہو کر تھیں یہ سدھ جانتیں تو سارے کام بن جائیں فرماتے ہیں

ترے سونے میں افرنگی ترے قالین میں ایرانی

لہو مجھ کو رلائی ہے جو لوگوں کی تن آسانی

امارت کیا شکوہ خسروی بھی ہو تو کیا حاصل

نہ زور حیدری کچھ میں نہ استغنائے سلمانی

نہ ڈھونڈ اس چیز کو تہذیب حاضر کی تجلی میں

کہ پایا میں نے استغنائے میں معراج سلمانی

زوجوں کو جو تعلیم آج کل دی جاتی ہے۔ اس سے بھی حضرت علامہ

سخت نالاں ہیں۔ اس تعلیم کا نہ تو کوئی مقصد ہے۔ مذہب سے اس نے بیگانہ کر دیا ہے روحانیت کا پتہ نہیں۔ ہمارا تعلیم یافتہ نوجوان مادیت کا شکار ہے۔ اور اس میں خود اعتمادی مفقود ہے۔ حضرت علامہ

ان نوجوانوں کے حال زار کو دیکھ کر فرماتے ہیں

(۱) یہ بتاں عصر حاضر کہ بنے ہیں مدرسے میں

نہ ادائے کا فرانہ نہ تراشش و آذرانہ

(۲) شکایت ہے مجھے یا رب خدا وند ان مکتب سے

سبق شاہیں بچوں کو دے رہے ہیں خاکبازی کا

(۳) گلا تو گھونٹ دیا اہل مدرسہ نے ترا

کہاں سے آئے صد ا لا الہ الا اللہ

(۴) یہ مدرسہ یہ جواں یہ سرور و رعنا فی

انہیں کے دم سے ہے میخانہ فرنگ آباد

(۵) زمہراب ہے اس قوم کے حق میں سے افرنگ

جس قوم کے بچے نہیں خود دار و ہمسند

(۶) خوش تو ہیں ہم بھی جواںوں کی ترقی سے مگر

لب خنداں سے نکل جاتی ہے فریاد بھی ساٹھ

ہم سمجھتے تھے کہ لائے گی فراغت لتسلیم

کیا خبر تھی کہ چلا آئے گا الحاد بھی ساتھ

اس شکوہ و شکایت کے بعد نوجوان کو اس کا اصلی مقام دکھاتے
ہیں —

۱۱) تو شاہیں ہے پر وارز ہے کام تیرا

ترے سامنے آسماں اور بھی ہیں

۱۲) ہے شباب اپنی ہو کی آگ میں جلنے کا نام

سخت کوشی سے ہے تلخ زندگانی انگبیس

جو کبوتر پوچھنے میں مزا ہے لے پسر

وہ مزا شاید کبوتر کے ہو میں بھی نہیں

۱۳) خدا تجھے کسی طوفان سے آشنا کرے

کہ تیرے بحر کی موجوں میں اضطراب نہیں

۱۴) عقابی روح جب بیدار ہوتی ہے جو اوزں میں

نظر آتی ہے ان کو اپنی منزل آسمانوں میں

جاوید سلمہ کو ایک خط میں یوں نصیحت کرتے ہیں —

اکٹانہ شیشہ گراں فرنگ کے احسان سفال ہند سے مینا و جام پیدا کر

مرا طریق امیری نہیں فقیری ہے خودی نہ بیچ غریبی میں نام پیدا کر

اور پھر ذرا دیکھے کیسے درد بھرے دل سے درگاہ خداوندی میں

دعا مانگتے نہیں سے

جوالوں کو مری آہ سحر دے
 خدا یا آرزو میری یہی ہے
 جگر سے وہی تیر پھر پار کر
 ترے آسمانوں کی تاروں کی خیر
 جوالوں کو سوز جگر بخش دے
 حیا نہیں ہے زمانے کی آنکھ میں باقی
 آپ کو معلوم ہے کہ حضرت علامہ کی آنکھ کا تارا کونسا نوجواں
 ہے؟ فرماتے ہیں سے

وہی جواں ہے قبیلے کی آنکھ کا تارا
 شباب جس کا ہے بے داغ ضرب ہے کاری
 اگر ہو جنگ تو شیراں غاب سے بڑھ کر
 اگر ہو صلح تو رعنا عنزال تا تاری
 عجب نہیں ہے اگر اس کا سوز ہے ہمہ سوز
 کہ پستان کے لئے بس ہے ایک چنگاری
 خدا نے اس کو دیا ہے شکوہ سلطانی
 کہ اس کو فخر میں ہے حیدری دکراری

نگاہ کم سے نہ دیکھ اس کی بے کلاہی کو

یہ بے کلاہی ہے سرمایہ کلاہ داری

فلسفہ چونکہ نوت عمل کو بیکار بنا دیتا ہے اس لئے حضرت علامہ
کے نزدیک نوجوانوں کے لئے وہ غیر مفید ہے فرماتے ہیں —
انجام خرد ہے بے حضورِی ہے فلسفہ زندگی سے دوری

افکار کے لغتہ ہائے بے صوت میں ذوق عمل کے واسطے موت
وہ بار بار اور مختلف موقعوں پر سرگرم عمل رہنے کی ہدایت فرماتے

ہیں۔ کیونکہ عمل ہی سے افراد اور قومیں بنتی ہیں —

(۱) عمل سے زندگی بنتی ہے جنت بھی جہنم بھی

یہ خاک کی اپنی فطرت میں نہ لوری ہے نہ ماری ہے

(۲) کوئی اندازہ کر سکتا ہے اس کے زور بازو کا

نگاہ مرد مومن سے بدل جاتی ہیں تقدیریں

یقین محکم عمل پیہم محبت فاتح عالم

جہاد زندگی میں یہ ہیں مڑوں کی شمشیریں

ایک سرگرم عمل مومن کی شان زندگی کے مختلف مدارج اور مواقع

میں کیا ہونی چاہیے؟ ارشاد ہوتا ہے —

(۱) مصاف زندگی میں سیرت فولاد پیدا کر

شہستانِ محبت میں حریر و پر نیاں ہو جا
 گزر جاہن کے سیل تندر و کوہ و بیا باں کی
 گلستانِ راہ میں آئے تو جوئے نغمہ خواں ہو جا
 (۲) آشنا اپنی حقیقت سے ہوا لے وہماں ذرا
 دانہ تو کھیتی بھی تو باراں بھی تو حاصل بھی تو
 کا پنتا ہے دل ترا اندیشہ طوفان سے کیا
 نا خدا تو بحر تو کشتی بھی تو ساحل بھی تو
 وائے نادانی کہ تو محتاج سانی ہو گیا
 مے بھی تو مینا بھی تو سانی بھی تو محفل بھی تو

تصوّف

مسلمان کی قوتِ عمل کو بیکار کرنے میں دورِ حاضرہ کے خانقاہ
 نشین صوفی کا بھی بہت بڑا حصہ ہے۔ زمانہ ماضی کے صوفیائے کرام
 کے حالات پر نظر ڈالنے سے پتہ چلتا ہے۔ کہ انہوں نے خانقاہوں
 میں بیٹھ کر صرف چلہ کشی ہی نہیں کی بلکہ میدانِ کارزار میں بھی
 مردانہ وار اپنے جوہر دکھائے۔ اور اس کے علاوہ اپنے اخلاق

جمیدہ سے بھی بے شمار گمراہوں کو صراطِ مستقیم پر لا ڈالا۔ حضرت
 علامہ دورِ حاضرہ کے صوفیوں سے سخت نالاں ہیں۔ جنہوں نے
 رہبانیت اور ترک دنیا کی تعلیم سے مسلمان کو مفلوج بنا دیا ہے۔
 حقیقت یہ ہے کہ صوفی کامل وہی ہے جو آنحضرت صلی اللہ علیہ وسلم
 کی پاک و مقدس زندگی کی پوری پوری تقلید کرے۔ مگر ایسے بزرگ
 عنقا ہیں۔

نشانِ راہ دکھاتے تھے جو ستاروں کو

ترس گئے ہیں کسی مردِ راہِ داں کیلئے

اب تو کیفیت یہ ہے کہ

(۱) تم باذن اللہ کہہ سکتے تھے تو رخصت ہوئے

خانقاہوں میں مجاور رہ گئے یا گورکن

(۲) رہا نہ حلقہ صوفی میں سوزِ مشتاقی

فسانہ ہائے کراہات رہ گئے باقی

کرے گی داؤدِ محشر کو مٹرِ مسار اک روز

کتابِ صوفی و ملاکی سادہ اورانی

اس قسم کے پیروں کا ”باعنی مرید“ دیکھئے کیا کہتا ہے

ہم کو تو میسر نہیں مٹی کا دیا بھی

گھر پیر کا بجلی کے چراغوں سے ہے روشن
 شہری ہو دہاتی ہو مسلمان ہے سادہ
 مانند بتاں تکتے ہیں کعبے کے برہمن
 نذرانہ نہیں - سود ہے پیران حرم کا
 ہر خرقة سالوس کے اندر ہے مہاجن
 میراث میں آئی ہے انہیں مسند ارشاد
 زاغوں کے لٹرف میں عقابوں کے نشین

حضرت علامہ کے مذہب میں مایوسی گناہ ہے یہاں بھی وہ خدا کے
 کرم سے مایوس نہیں ہوتے اور فرماتے ہیں سے
 عجب نہیں کہ مسلمان کو پھر عطا کر دیں
 شکوہ سخر و فقر چنید و بسطامی

جذبہ آزادی

بعض کم فہم اور نا اہل اقبال کے متعلق یہ خیال رکھتے
 ہیں کہ وہ ایک خطاب یافتہ "جی حضور می" قسم کے انسان تھے حالانکہ
 حضرت علامہ کے کلام سے ظاہر ہے کہ اپنے ملک و ملت کی غلامی

کا ان کے دل پر کیسا اثر تھا ارشاد ہوتا ہے ۷

۱۱) ملا کو جو ہے ہند میں مسجد کے کی اجازت

ناداں یہ سمجھتا ہے کہ اسلام ہے آزاد

۱۲) من کی دنیا میں نہ پایا میں نے ازنگی کارج

من کی دنیا میں نہ دیکھے میں نے شیخ و برہمن

پانی پانی کر گئی مجھ کو قلندر کی یہ بات

تو جھکا جب غیر کے آگے نہ من تیرا نہ تن

۱۳) اکھا نہ شیشہ گراں فرنگ کے احسان

سفال ہند سے مینا و جام پیدا کر

ہم وطنوں کی غلامی ذہنیت سے تنگ آ کر فرماتے ہیں ۷

تھا جو نا خوب بتدریج وہی خوب ہوا

کہ غلامی میں بدل جاتا ہے قوموں کا ضمیر

پھر خدا سے زیاد کرتے ہیں ۷

لیکن مجھے پیدا کیا اس دلیں میں تو نے

جس دلیں کے بندے ہیں غلامی پر رضامند

غلاموں پر انہیں کوئی بھروسہ نہیں ارشاد ہوتا ہے ۷

۱۱) بھروسہ کر نہیں سکتے غلامی کی بصیرت پر

کہ دنیا میں فقط مردانِ حرکی آنکھ بنیا ہر
 (۲) محکوم کے الہام سے اللہ بچائے
 غارت گرا تو ام ہے وہ صورت چنگیز

سرمایہ دار و مزدور

مشین کی دنیا میں عزیز مزدور زندگیاں بھوکا ہے اور سرمایہ دار
 عیش و عشرت میں زندگی بسر کرتا ہے۔ حضرت علامہ کا دل دکھتا
 ہے۔ ارشاد ہوتا ہے سے

نسل۔ قومیت۔ کیا۔ سلطنت تہذیب و رنگ
 خواہگی نے خوب چن چن کر بنائے مسکرات
 مگر کی چالوں سے بازی لے گیا سرمایہ دار
 انتہائے سادگی سے کھا گیا مزدور مات

چنانچہ اول تو مزدور کو پیغام دیتے ہیں سے

بندہ مزدور کو جا کر مر پیغام دے
 خضر کا پیغام کیا ہے یہ پیام کائنات
 اے کہ تجھ کو کھا گیا سرمایہ دار حسید گر
 شاخ آہو پر رہی صدیوں تلک تیری برآ

دست دولت آفریں کو مزدیوں ملتی رہی
اہل ثروت جیسے دیتے ہیں غریبوں کو زکات

لیکن جب دیکھتے ہیں کہ نہ سرمایہ دار کے کان پر جوں رہتی
ہے اور نہ مزد و خواب سے چونکتا ہے۔ تو پھر فرشتوں کے نام
”فرمان خدا“ جاری ہوتا ہے۔

اٹھو مری دنیا کے غریبوں کو جگا دو
کاخ امرا کے در و دیوار ہلا دو
گر ماؤ غلاموں کا لہو سوز یقین سے
کنخشک فرومایہ کو شاہین سے لڑا دو
سلطانی جمہور کا آتا ہے زمانہ
جو نقش کہن تم کو نظر آئے سٹا دو
جس کھیت سے دہقاں کو میسر نہیں اُذری
اس کھیت کے ہر خوشہ گندم کو جلا دو
کیوں خالق و مخلوق میں حائل رہیں پرے
پیران کلیسا کو کلیسا سے اٹھا دو
حق را بسجودے صنماں را بطوائفے
بہتر ہے چراغ حرم و دیر بچھا دو

میں ناخوش دبیر ہوں مر مر کی سلوں سے
 میرے لئے مٹی کا حرم اور بناؤ و
 ہتذیب لومی کارگہ شیشہ گراں ہے
 آداب جنوں شاعر مشرق کو سکھا دو

وطنیت و قومیت

قومیت کے متعلق یورپ کا یہ سیاسی نظریہ کہ قوم وطن
 سے بنتی ہے۔ اسلامی تعلیم کے سراسر منافی ہے۔ جن حضرات
 نے یورپ کے مکتب سیاست سے سبق لیا ہے۔ انہوں نے
 ہر ماسٹرس وائس رکارڈ کی طرح ہندوستان میں بھی یہ راگ
 الاپنا شروع کیا ہے کہ ”اس زمانے میں قومیتیں اوطان سے بنتی
 ہیں۔ مذہب سے نہیں بنتیں“۔ یورپ نے اسی سیاسی
 نظریہ کی تبلیغ کر کے اسلامی قومیت کا شیرازہ بکھیر دیا۔ اور ملی
 وطنی امتیاز کی بنا پر مسلمان کو مسلمان سے لڑا دیا۔ چنانچہ کہیں
 عرب کو ترک سے بھڑا دیا۔ کبھی ایران و افغانستان کو لڑایا
 غرض اس وطنی تعصب کے سبب مسلمانوں کی اجتماعی قوت

آپس میں ٹکرا کر تباہ ہو گئی۔ جب آزاد قومیں اس افسوں سے
 نریزج سکیں۔ تو غلام کہاں بچ کر جا سکتے تھے۔ چنانچہ ہندوستان
 میں بھی کسی نہ کسی گوشے سے گاہ بگاہ یہ صدائیں اٹھتی رہتی ہیں کہ
 سب سے پہلے ہم ہندوستانی ہیں اور بعد میں کچھ اور۔ اسلامی
 میت جبرانیائی حدود کی پابند نہیں ہے۔ سیاسی وطنیت کے
 تعلق ارشاد ہوتا ہے۔

اس دور میں نے اور ہر جام اور ہر جم اور
 ساتی نے بنا کی روس لطف و کرم اور
 مسلم نے بھی لعنتیہ کیا اپنا حرم اور
 تہذیب کے آذر نے ترشواے رصنم اور
 ان تازہ خداؤں میں بڑا سب سے وطن ہے
 جو پیر ہیں اس کا ہے وہ مذہب کا کفن ہے
 ہوتیہ مقامی تو نتیجہ ہے تباہی
 رہ بحر میں آزاد وطن صورت ماہی
 ہے ترک وطن سنت محبوب الہی
 دے تو بھی بنوت کی صداقت پہ گواہی
 گفتار سیاست میں وطن اور ہی کچھ ہے

ارشاد نبوت میں وطن اور ہی کچھ ہے
 اقوام جہاں میں ہے رقابت تو اسی سے
 تخیل ہے مقصود بحسبادت تو اسی سے
 خالی ہے صداقت سے سیاست تو اسی سے
 کمزور کا گھر ہوتا ہے غارت تو اسی سے
 اقوام میں مخلوق خدا بنتی ہے اس سے
 قومیت اسلام کی جڑ کٹتی ہے اس سے

اس سے کون انکار کر سکتا ہے کہ مذہب کا داسرہ بہر حال وطن سے
 زیادہ وسیع ہے اور اسی لئے قومیت کی بنیاد مذہب پر رکھنا عین
 اسلامی تعلیم ہے۔ حضرت علامہ اسی تعلیم کے مبلغ ہیں۔

(۱) اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہاشمی
 ان کی جمعیت کا ہے ملک و نسب پر انحصار
 قوت مذہب سے مستحکم ہے جمعیت تری

داسن دیں ہاکہ سے چھوٹا تو جمعیت کہاں
 اور جمعیت ہوئی رخصت تو ملت بھنی گئی

(۲) جو کر لیکا امتیاز رنگ و بومٹ جائے گا

تُرک خرگاہی ہو یا اعرابی والا گہر
 نسل اگر مسلم کی مذہب پر مقدم ہو گئی
 اڑ گیا دنیا سے تو مانند خاک رہ گئیں
 (۳) بتاں رنگ و خوں کو توڑ کر ملت میں گم ہو جا
 نہ تو رانی رہے باقی نہ ایرانی و افغانی

پھر دعا کرتے ہیں

نوع انسان قوم ہو میری وطن میرا جہاں
 بستہ رنگ خصوصیت نہ ہو میری زبان

اس سیاسی وطنیت کے متعلق حضرت علامہ کے خیالات دیکھو
 کہ بعض کم نظر لوگوں نے ان پر یہ الزام لگایا ہے کہ ان میں جذبہ
 حب الوطنی نہ تھا۔ حالانکہ یہ سراسر غلط ہے۔ انسان جس سرزمین
 میں پیدا ہوتا ہے اس سے محبت ہونا ایک فطری چیز ہے۔ اور
 اسی جذبہ کے ماتحت وہ اپنے مقدور بھر وطن کی خدمت اور
 اس کے لئے قربانیاں اور ایثار بھی کرتا ہے۔ یہ چیز اسلامی تعلیم
 کے بھی منافی نہیں ہے۔ سیاسی وطنیت اور جذبہ حب وطن میں
 زمین آسمان کا فرق ہے۔ حضرت علامہ کے دل میں اپنے وطن
 کی محبت بدرجہ اتم موجود تھی۔ ذرا ان کی نظم ”ہمالہ“ کو پڑھیے

اے ہمالے فصیل کشور ہندوستان
 چومتا ہے تیری پیشانی کو جھک کر آسمان
 بچھ میں کچھ پیدا نہیں دیرینہ روزی کے نشان
 تو جواں ہو گردش شام و سحر کے درمیان
 ایک جلوہ تھا کلیم طور سینا کے لئے
 تو تجلی ہے سر ایا چشم بنیا کے لئے
 پھر دوسری جگہ فرماتے ہیں

سارے جہاں سے اچھا ہندوستان ہمارا
 ہم بلبلیں ہیں اس کی یہ گلستان ہمارا
 کبھی دیرو حرم کے جھگڑوں سے تنگ آکر دنیا شوالہ، تمہیں کرتے ہیں

سچ کہدوں اے برہمن گر لو تو برا نہ مانے
 تیرے صنم کدوں کے بت ہو گئے پرانے
 اپنوں سے بیر رکھنا تو نے بتوں سے سیکھا
 جنگ و جدل سکھایا و اعظا کو بھی خدا نے
 تنگ آ کے میں نے آخر دیرو حرم کو چھوڑا
 و اعظا کا و اعظا چھوڑا چھوڑے ترے فسانے
 بھتر کی مور لوت میں سمجھا ہے تو خدا ہے

خاک وطن کا مجھ کو ہر ذرہ دیوتا ہے
 وطن کی تباہی دیکھ کر ٹپ جاتے ہیں سے
 رلاتا ہے ترا نظارہ اے ہندوستان مجھ کو
 کہ عبرت خیز ہے تیرا فسانہ سب فسانوں میں
 وطن کی فکر کرنا داں مصیبت آنے والی ہے
 تری بربادیوں کے مشورے ہیں آسمانوں میں
 نہ سمجھو گے تو مٹ جاؤ گے اے ہندوستان والو
 تہاری داستان تک بھی نہ ہوگی داستاؤ نہیں
 ذرا چشم شاعر کی عبادت بھی ملاحظہ ہو سے
 بھٹے کیا دیدہ گریاں وطن کی نوحہ خوانی میں
 عبادت چشم شاعر کی ہر ہر دم باہنور ہونا
 کبھی جوش میں آکر فرماتے ہیں سے

ہو یاد آج اپنے زخم پہنماں کر کے چھوڑو ننگا
 لہور رو کے محفل کو گلستاں کر کے چھوڑو ننگا
 پرونا ایک ہی شیخ میں ان بکھرے دالوں کو
 جو مشکل ہے۔ تو اس مشکل کو آساں کر کے چھوڑو ننگا

اور اگر غداران وطن کا حشر دیکھنا ہے تو "حبا دید نامہ" میں فلک

زحل پر پہنچ جائیے اور ملک و ملت کے دو غداروں کا حال دیکھ لیجئے۔

جعفر از بنگال و صادق از دکن

ننگ آدم ننگ دیں ننگ وطن

یہ وہ میر جعفر ہے جس نے نواب سراج الدولہ سے غداری کی اور وہ صادق دکنی جس نے ٹیپو سلطان سے ننگ حرامی کی اور ملک و ملت کے گلے میں طوق غلامی ڈلوایا۔

اور اگر اب بھی اقبال کی حب وطن میں آپ کو شک ہے تو ضرب کلیم "اٹھائیے اور محراب گل کے انکار" ملاحظہ فرمائیے۔

میرے کہستاں تجھے چھوڑ کے جاؤں کہاں

تیری چٹالوں میں ہے میرے اب وجد کی خاک

روز ازل سے ہے تو منزل شاہیں چرخ

لالہ دگل سے تھی نغمہ بلبیل سے پاک!

تیرے خم و پیچ میں میری بہشت بریں

خاک تری عنبریں اب ترا تاہناک!

باز نہ ہوگا کبھی بندہ کبک و جسم

حفظ بدن کیلئے روح کو کردوں ہلاک!

اے سرے نقر غیور فیصلہ ترا ہے کیا

خلعت انگریز یا پیرہن چاک چاک
 ذرا اس آخری مصرعہ ہی کو بار بار پڑھیے اور غور کیجئے کہ اس کا
 کہنے والا اپنے وطن کی محبت میں کیسا سرشار ہے۔
 اب بھی اطمینان نہ ہو تو۔ "ارمغان حجاز" میں "بڑھے بلوچ
 کی نصیحت بیٹے کو" پڑھیے۔

ہو تیرے بیاباں کی ہوا تجھ کو گوارا
 اس دشت سے بہتر ہے نہ دلی نہ بخارا
 جس سمت میں چاہے صفت پیل رواں چل
 دادی یہ ہماری ہے وہ صحرا بھی ہمارا
 اپنے ملک اور قوم کو غلامی اور محکومیت میں مبتلا دیکھ کر ایک سچا
 محب وطن ہی ایسی "صدائے غیب" سن سکتا ہے کہ وہ
 نے نصیب مارو کثر دم نے نصیب آدم و دو
 ہے فقط محکوم قوموں کے لئے مرگ ابد
 بانگ اسرافیل ان کو زندہ کر سکتی نہیں
 روح سے محقا زندگی میں بھی تہی جنکاحسد
 مر کے جی اٹھنا فقط آزاد مردوں کا ہے کام
 گرچہ ہر ذی روح کی منزل ہے آغوشِ احد

اور جب یہ محکوم سر کر فتر میں جاتا ہے تو قبر اس کی
کیا کہتی ہے ذرا غور کیجئے ۔

آہ ظالم ! تو جہاں میں بندہ محکوم تھا ؟
میں نہ سمجھی تھی کہ ہے کیوں خاک میری سوناک
تیری میت سے مری تار یکیاں تار یک تر
تیری میت سے زمیں کا پردہ ناموس چاک !
الحذر محکوم کی میت سے سو بار الحذر
اے سرافیل ! اے خدا کے کائنات اے جان پاک

یہ افکار اس بات کی روشن دلیل ہیں کہ حضرت علامہ اپنے
وطن کی محبت میں سرشار تھے اور ملک و قوم کی غلامی ان
کے قلب پر شاق تھی ۔

ہندوستان مغرب

ہندوستان کے نوجوانوں پر اور خصوصاً مسلمان نوجوانوں
پر مغربی تہذیب کا بھوت بری طرح سوار ہے ۔ مغربی تہذیب کی
نئی روشنی نے اس کی آنکھوں کو خیرہ کر دیا ۔ اس مغرب زدہ
نوجوانوں کی مثال بالکل اس پر واہ کی ہے جو بجلی کے جگمگاتے

ہوئے قمقمے کے گرد دیوانہ وار چکر لگا لگا کر اپنی جان دیدیتا ہے۔
 اکبر الہ آبادی نے اپنے مخصوص ظریفانہ انداز میں مغرب کی کورانہ
 تقلید کے خلاف آواز اٹھائی۔ اور خوب داد سخن دی۔ اکبر نے
 ہنس کر اور ہنسا کر قوم کو گمراہی سے بچایا۔ اور مغرب زدہ
 مشرئیوں کے دلوں میں خوب خوب چٹکیاں لیں۔

اب حضرت علامہ کی باری آئی۔ لوان کی چشم بصیرت نے
 تار لیا کہ تہذیب مغرب کا طلسم اس کی ظاہری آرائش و زیبائش
 اور سطحی شان و شوکت میں مضمر ہے۔ اور اسی نے اہل مشرق کو
 مغرب لڑویا ہے۔ یہ طلسم توڑا جائیگا تو حقیقت آشکارا ہو جائیگی
 اور دلوں سے رعب اٹھ جائے گا زمانے میں سے

دیار مغرب کے رہنے والوں خدا کی ہستی دکاں نہیں ہو
 کھرا جے تم سمجھ رہے ہو وہی زر کمھیار ہوگا
 بہتاری تہذیب اپنے نجر سے آپ ہی خود کشی کریگی
 جو شاخ نازک پہ آشیانہ بیٹے گا ناپائدار ہوگا
 وہ حسن فرنگ کے دہو کے سے آگاہ کرتے ہیں سے
 گرچہ ہے دل کشا بہت حسن فرنگ کی بہار
 طارک بلند بال دانہ و دام سے گزر

پھر فرماتے ہیں ۷

خیرہ نہ کر سکا مجھے جلوہ دانش فرنگ

سرمد ہے میری آنکھ کا خاک مدینہ و نجف

وہ جانتے ہیں کہ مغرب کے آزادی و حریت اور مساوات کے ترانے
حقیقی نہیں ہیں بلکہ دوسروں کو سلانے کے لئے ہیں۔ چنانچہ

ارشاد ہوتا ہے ۷

تیرے بیالوں کا ہریاے سے مغرب اثر

خندہ زن ساقی ہر ساری الجبن مدہوش ہر

کہیں ارشاد ہوتا ہے ۷

حرارت ہر بلا کی بادہ تہذیب حاضر میں

بھر طک اٹھا بھوکا بن کے مسلم کاتن خاکی

کیا ذرہ کو جگنو دیکے تاب مستعد اس نے

کوئی دیکھے تو شوخی آفتاب جلوہ فرما کی

نئے انداز پائے نوجوانوں کی طبیعت نے

یہ رعنائی یہ بیداری یہ آزادی یہ بیباکی

کیا گم تازہ پروازوں نے اپنا آشیاں لیکن

سناظر و لکشا دکھلا گئی ساحر کی چالاکی

حیات تازہ اپنے ساتھ لائی لذتیں کیا کیا
رقابت خود فروشی ناشکیبائی ہوسناکی

جاوید کو نہیں بلکہ جاوید کے پردہ میں لوجواہوں کو نصیحت فرماتے ہیں

اٹھانہ شیشہ گران فرنگ کے احسان

سفال ہند سے مینا و جام پیدا کر

کبھی خدا کے حضور میں لیٹن کی زبان سے کہلواتے ہیں

یورپ میں بہت روشنی علم و ہنر ہے

حق یہ ہے کہ بے چشمہ حیواں ہر یہ ظلمات!

یہ علم یہ حکمت یہ تدبیر یہ حکومت!

پیتے ہیں لہو دیتے ہیں تسلیم مسادات

بیکاری و عریانی و میخواری و افلاس

کیا کم ہیں فرنگی مدنیت کے فتوحات

مغربی تہذیب کے اثرات کیا ہوتے ہیں ذرا غور کیجئے

فساد قلب و نظر ہے فرنگ کی تہذیب

کہ روح اس مدنیت کی رہ سکی نہ عقیف

رہے نہ روح میں پاکیزگی تو ہے ناپید

ضمیر پاک و خیال بلند و ذوق لطیف!

سیاست فرنگ

یہ بات اظہر من الشمس ہے کہ آج یورپ نے تمام عالم کو
اپنی سیاست کے جال میں پھانس رکھا ہے جس کا ظاہر نہایت
خوش نما اور دل کش ہے۔ لیکن باطن حد درجہ مکروہ ہے۔ اور اس
جال میں گرفتار ہونے والوں کا بقول کسی دل بیٹھے کے یہ حال ہے کہ

اپنی منقاروں سے حلقہ کس رہے ہیں جال کا

طائرؤں پر سحر ہے صیاد کے اقبال کا

حضرت علامہ نے بار بار مغربی سیاست کے ظلم سے مشرق کو

آگاہ اور متنبہ کیا ہے فرماتے ہیں

تری حریف ہے یارب سیاست افرنگ

مگر ہیں اس کے بجااری نقطہ امیر و رئیس!

بنایا ایک ہی ابلیس آگ سے لوتنے

بنائے خاک سے اس کے ذو صد فرار ابلیس!

ایک دوسرے مقام پر ابلیس کا فرمان اپنے سیاسی فرزندوں

کے نام "اس طرح جاری ہوتا ہے:—

لا کر برہمنوں کو سیاست کے پیچ میں
 زنا ریوں کو دیر کہن سے نکال دو
 وہ فادہ کش کہ موت سے ڈرتا نہیں ذرا
 روح محمد اس کے بدن سے نکال دو
 فکر عرب کو دے کے زرنگی تجیلات
 اسلام کو حجاز و یمن سے نکال دو
 افغانیوں کی غیرت دین کا ہے یہ علاج
 ملا کو ان کے کوہ دامن سے نکال دو
 اہل حرم سے ان کی روایات چھین لو
 آہو کو مرغزار ختن سے نکال دو
 اقبال کے نفس سے ہر لالہ کی آگ تیز
 ایسے غزل سرا کو چین سے نکال دو

آپ ذرا غور و تدبیر سے کام لیں تو آپ کو یقین ہو جائے گا کہ
 ابلیس کے سیاسی فرزند حقیقت میں بڑے فرمانبردار ہیں اور اس
 کے فرمان کی حرف بجز تفصیل ہو رہی ہے۔ انہیں فرزند ان
 ابلیس نے جمعیت اقوام کا جال جینوا میں بچھا یا ہے۔ تاکہ دنیا

میں امن قائم کریں۔ لیکن دنیا جانتی ہے کہ ابی سینیا کو مسولینی نے
 ہضم کر لیا۔ چین پر جاپان نے بے پناہ مظالم توڑ رکھے ہیں۔
 ہسپانیہ میں خانہ جنگی نے کیا کر دکھایا لیکن جمعیت اقوام بیچاری ٹک ٹک
 دیدم دم نہ کشیدم۔ اب اس حال کے بھندے بھی فرسودہ
 ہو چکے ہیں۔ حضرت علامہ نے اس کے متعلق بھی پیش گوئی کر دی
 تھی

بیچاری کئی روز سے دم توڑ رہی ہے
 ڈر ہے خبر بد میرے منہ سے نہ نکل جائے
 تقدیر تو میرم نظر آتی ہے لیکن
 پیران کلیسا کی دعا یہ ہے کہ ٹل جائے
 ممکن ہے کہ یہ داستا پیرک افرنگ
 ابلیس کے تو یز سے کچھ روز سنبھل جائے

دنیا میں امن جمعیت اقوام سے قائم نہیں ہو سکتا۔ امن
 کے قیام کی صرف ایک تدبیر ہے اور وہ وہی ہے جو اسلام
 نے پیش کی ہے کہ وطن و ملک اور نسل و رنگ کا امتیاز
 دور کر کے ایک جمعیت آدم قائم کی جائے۔ حضرت علامہ
 کا ارشاد ہے

تفریق ملل حکمت انزنگ کا مقصود

اسلام کا مقصود فقط ملت آدم

مکہ نے دیا فاک جینوا کو یہ پیغام

جمعیت اوتام کہ جمعیت آدم؟

اسی سیاست کا تراشا ہوا ایک بت ہے جسے "شاہ" کہتے ہیں

اگر آپ ملوکیت کے اسرار سے واقف ہونا چاہتے ہیں تو

"معزول شہنشاہ" کے نام حضرت علامہ کی مبارک یاد ملاحظہ

فرمائیے

ہو مبارک، اس شہنشاہ نکو فرجام کو

جس کی قربانی سے اسرار ملوکیت ہیں فاش

"شاہ" ہے برطانوی مندر میں ایک مٹی کا بت

جب کو کر سکتے ہیں جب چاہیں بجا ری پاش پاش

ہے یہ مشکا آمیز اینون ہم غلاموں کیلئے

ساحرا نکلیں! مارا خواجہ دیگر تراشیں!

خالون مشرق

حضرت علامہ نے ۱۹۳۳ء میں ایک مضمون انگلستان کے اخبار لورپول پوسٹ اینڈ مرری میں شائع کرایا تھا جس میں مشرقی و مغربی خالون کی سماجی حیثیت کو واضح کیا گیا تھا۔ اس مضمون کا ترجمہ ہندوستان کے اخبارات نے بھی شائع کیا تھا۔ جسے ہم نقل کرتے ہیں: —

میں اس موضوع پر روشنی ڈالنا چاہتا ہوں کہ مشرق میں عورت کی پوزیشن کیا ہے اور خواتین مغرب کے مقابلہ میں ان کی حیثیت کیا ہے۔ لندن کے گلی کوچوں میں مجھے بے شمار ایسی بائیں نظر آ رہی ہیں۔ جو اہل لندن کی نظروں سے اوجھل ہیں۔ حقیقت شناس نگاہ میں ان امور و حقائق کو فوراً پہچان لیتی ہیں جن لوگوں کو ایک طویل عرصہ کی غیر حاضری کے بدیہاں آنے کا اتفاق ہوا ہے ان کے نزدیک ان کی حیثیت مقابلتہً تعجب انگیز اور حیرت افزا ہے۔

میں اس بات پر تیسراں ہوں کہ صنفِ نازک کو مغرب میں جو خاص امتیاز حاصل تھا وہ بتدریج کم ہو رہا ہے۔ اب مرد اپنی نشستوں

کو مستورات کی خاطر خالی نہیں کرتے اور اگر کبھی کرتے بھی ہیں تو بہت کم۔ موٹر کاروں سے اترتے وقت انہیں اس بات کا خیال نہیں کہ مستورات پہلے اتریں۔ اور مرد بعد میں۔ مردوں کا طرز عمل میرے نزدیک قابل مذمت نہیں اس لئے کہ یہ عورتوں کا خود پیدا کردہ ہے انہیں کامل آزادی اور مردوں کے ساتھ مساوات کا جنون لاحق ہو گیا تھا۔ اس لئے جو تبدیلی بھی رونما ہوئی ہے۔ وہ حالات گردو پیش کا لازمی نتیجہ ہے۔ جس سے سفر کی کوئی صورت نظر نہیں آتی۔

اس مقام پر یہ ضروری معلوم ہوتا ہے کہ مشرقی خواتین بالخصوص اسلامی صنف نازک کے اوصاف و اطوار اور ان کے ساتھ مردوں کے سلوک کی بعض غلط فہمیوں کا ازالہ کیا جائے۔ یورپین خواتین اپنی رضا و رغبت سے اس بلند معیار سے بہت نیچے اتر آئی ہیں جس پر وہ ایک زمانہ میں بصد جاہ و جلال متمکن تھیں۔ لیکن بمقابلہ اس کے مشرقی یا اسلامی خواتین کو سابقہ اعزاز و احترام بدستور حاصل ہے۔

یورپ آج بھی اس دھن میں مبتلا ہے کہ ترکی خواتین کو ترکی معاشرت میں کوئی امتیاز حاصل نہیں ہے۔ دراصل مصیبت یہ ہے کہ وہ ہماری طرز بود و ماند سے نا آشنا ہیں۔ اور انہوں

لے پردہ کی حقیقت کو آج تک نہیں سمجھا پردہ کا سبب یہ نہیں
 کہ مردوں کے افلاق خراب ہیں بلکہ اس کی وجہ یہ ہے کہ عورت
 فاطر السموات والارض کی مقدس ترین مخلوق ہے اور اس کا
 جنسی تعلق اس امر کا متقاضی ہے کہ اسے اجنبی نگاہوں سے بہر
 نوع محفوظ رکھا جائے۔ عربی زبان میں لفظ حرم کے معنی ہیں
 پاک اور مقدس سر زمین کے جس کو اغیار و اجانب کی مداخلت سے
 ملوث نہیں کیا جاسکتا۔

پردہ کے اور بھی اسباب و وجوہ ہیں لیکن ان کا تعلق علم الحیات
 سے ہے۔ اس لئے اس موقع پر مفصل بحث کی گنجائش نہیں ہیں
 صرف یہ بتا دوں گا کہ اس رواج کی حقیقی بنیاد اساس کیا ہے دنیا
 میں عورت ایک بہت ہی عظیم الشان ذریعہ تخلیق ہے اور یہ حقیقت
 ہے کہ دنیا کی تخلیقی قوتیں مستور و مخجوب ہیں مشرقی عورت کا اعزاز
 و احترام ہی پر سے میں مضمر ہے۔ صدیوں سے اس دستور
 میں کوئی تغیر رونما نہیں ہوا۔ بلکہ عورتوں کو اجنبیوں کے ساتھ آزادانہ
 اختلاط سے ہمیشہ منع کیا جاتا رہا ہے۔ قرآن پاک میں عورتوں
 کی علیحدگی کیلئے متعدد اصول بیان کئے گئے ہیں۔ پردہ بھی
 ان میں سے ایک ہے۔ ایک پابندی یہ بھی ہے کہ جب کبھی مردوں

اور عورتوں کو ایک دوسرے کے رو برو ہونے کا اتفاق ہو تو ایک دوسرے کی آنکھوں میں آنکھیں ڈال کر دیکھنے سے قطعی احتراز کریں۔ اگر تمام دنیا اس پر کار بند ہو جائے تو پھر مرد و حجاب کی ضرورت نہیں۔ ہندوستان اور بعض اسلامی ممالک میں بیشتر عورتیں برقعہ استعمال نہیں کرتیں۔ دراصل برقعہ دل کی ایک خاص کیفیت کا نام ہے اور اس کیفیت قلب کو تقویت دینے کے لئے بعض علمی مثالوں کی ضرورت ہے جو ہر ملک اور ہر قوم کی انفرادی حالات پر موقوف ہیں۔

حرم کے خلاف بھی بے شمار اعتراضات کئے جاتے ہیں یہ واضح کر دینا ضروری ہے کہ حرم صرف ملوک و سلاطین کے لئے مخصوص ہے جب میں عورتوں کا ذکر کرتا ہوں تو آپ لوگوں کو تعدد از دواج کا خیال ضرور آتا ہوگا۔ اس میں شک نہیں کہ اسلام میں تعدد از دواج کو جائز قرار دیا ہے یہ کھلم کھلا زنا کاری کے انہدام کا ایک موثر علاج ہے۔ وحدت از دواج ہمارا اور آپ کا مطمح نظر ہونا چاہیے لیکن مصیبت یہ ہے کہ اس طرح عورتوں کی کثرت کا کوئی علاج نہیں ہو سکتا۔

قرن وسطیٰ میں یورپ سے وافر عورتوں کو جذب کرنے

کیلئے بعض خاص خائفہا ہیں اور عبادت گاہیں کھول دیں کھین لیکن
یورپ میں آج اس عمل کا اعادہ بھی ناممکن ہو گیا ہے نام نہاد
صنعتی انقلاب نے مردوں اور عورتوں میں تعدد ازدواج کی خلاف
دہی کے جذبات پیدا کر دیئے ہیں لیکن مجھے اس بات کا اندیشہ
ہے کہ معاشرتی مصائب بدستور موجود ہیں۔ میں یہ نہیں کہتا کہ صرف
تعدد ازدواج ہی جملہ امراض عالم کا موثر دوا ہے بلکہ میں اس
خیال سے لرزہ برانداز ہوجاتا ہوں کہ عورتیں اپنے قوت لایموت
کا خود بندوبست کریں۔ اس طرز عمل سے نسائیت کا جو ہر تباہ
دہریا دہوجائے گا۔

بہر حال اسلام میں تعدد ازدواج کا اصول کوئی استمراری اور
دائمی اصول نہیں۔ فقہ اسلام کے بموجب حکومت وقت ہی
اس قانونی پابندی کو منسوخ کر سکتی ہے جس سے معاشرتی تزاہیاں
پیدا ہونے کا احتمال ہو۔ فقہ اسلام کی رو سے طلاق کے بعد بھی
عورت کو یہ حق حاصل ہے کہ وہ اپنے حقوق کی نگہداشت اور بیکر بھال
کرے وہ اپنے نام پر تجارت اجارہ اور قانونی چارہ جوئی کا ہر
کام کر سکتی ہے۔

انہیں فقہائے اسلام کا یہ فیصلہ بھی ہے کہ اسے بحیثیت

خلیفہ اسلام بھی منتخب کیا جاسکتا ہے۔ مقررہ جہیز کے علاوہ خاوند پر نفقہ کا نہیں کرنا بھی فرض ہے۔ اور عورت اس حق کے حصول کی خاطر خاوند کی تمام جائیداد پر قابض ہو سکتی ہے

اسلام میں طلاق بھی خالی ازد لچپی نہیں۔ مسلمان عورتوں کو طلاق کا حق بھی بعینہ اسی طرح حاصل ہے جس طرح خاوند کو ہے۔ اسلامی قانون کے مطابق اس حق کو حاصل کرنے کے لئے عورت بوقت نکاح اپنے باپ بھائی یا کسی غیر شخص کو نامزد کر سکتی ہے۔ مذہبی اصطلاح میں اس کا نام تفویض ہے۔ یعنی انتقال اختیارات۔ آخر اس طرح حفاظت میں اس پچیدگی کی ضرورت کیوں پڑی۔ میں اس توجیہ کو فقہائے یورپ کی ہنم و فراست کے لئے چھوڑتا ہوں۔“

حضرت علامہ عورت کے لئے ایسی تعلیم و تہذیب گوارا نہیں کرتے جو اس کی نسوانی خصوصیات کا خاتمہ کر دے فرماتے ہیں

تہذیب زنگی ہے اگر مرگ اہموت
ہے حضرت انساں کیلئے اسکا ثمر موت
جس علم کی تاثیر سے زن ہوتی ہر نازن

کہتے ہیں اسی علم کو ارباب نظر موت
بیگانہ رہے دیں سے اگر مدرسہ زن
ہے عشق و محبت کیلئے علم و مہر موت

حضرت علامہ نے ظریفانہ انداز میں عرصہ ہوا خاتون مشرق
کے متعلق چند پیشین گوئیاں کی تھیں انہیں خور سے مطالعہ
کیجئے اور پھر دیکھئے کہ کس حد تک وہ پوری ہوئیں فرماتے
ہیں

رہ کیاں پرٹھ رہی ہیں انگریزی ڈھونڈ لی قوم نے فلاح کی راہ
روش مغربی ہے مد نظر وضع مشرق کو جانتے ہیں گناہ
یہ ڈراما دکھا یگا کیا سین؟ پردہ اٹھنے کی منتظر ہے نگاہ

پھر ایک اور موقع پر ارشاد ہوتا ہے

یہ کوئی دن کی بات ہے اے مرد ہوشمند
عزت نہ بچتے میں ہوگی نہ زن اوٹ چاہیگی
آتا ہے اب وہ دور کہ اولاد کے عوض
کونسل کی ممبری کے لئے دوٹ چاہیگی

عورت کو وہ اللہ تعالیٰ کی مقدس ترین مخلوق بتاتے ہیں

اور اس کے متعلق ارشاد ہوتا ہے

وجودِ زن سے ہے تصویر کائنات میں رنگ
 اسی کے ساز سے ہی زندگی کا سوزِ دروں
 شرف میں بڑھ کے شریبا سے مستت خاک اسکی
 کہ ہر شرف ہی اسی درج کا دُرِ مسکنوں
 لیکن تہذیبِ حاضرہ کی آزادی نسواں کے متعلق
 فرماتے ہیں :

کیا فائدہ کچھ کہہ کے بنوں اور بھی معتوب
 پہلے ہی خفا مجھ سے ہیں تہذیب کے فرزند
 اس راز کو عورت کی بصیرت ہی کرے فاش
 مجبور ہیں معذور ہیں مردانِ خردمند
 کیا چیز ہے آرائش و قیمت میں زیادہ
 آزادی نسواں کہ زمرہ کا گلو بند؟

سطور بالا میں حضرت علامہ مرحوم و مغفور کی تعلیمات کے صرف چند
 پہلو واضح کر نیکی کوشش کی گئی ہے اب اس باب کو حضرت علامہ کی ایک
 نظم پر ختم کیا جاتا ہے تاکہ آپ کو معلوم ہو سکے کہ اس "بندہ حق" میں
 "حق اندیش" نے اپنی ذات پر خود کیا تبصرہ کیا ہے ۔
 فطرت نے مجھے بخشے ہیں جو ہر ملکوتی

خاکی ہوں مگر خاک سے رکھتا نہیں پیوند
 درویش خدا مست نہ شرفی ہے نہ عزتی
 گھر میرا نہ دلی نہ صفا ہاں نہ سمرقند
 کہتا ہوں وہی بات سمجھتا ہوں جسے حق
 نے ابد مسجد ہوں نہ تہذیب کا فرزند
 اپنے بھی خفا مجھ سے ہیں بیگانے بھی ناخوش
 میں زہر ہلاہل کو کبھی کہہ نہ سکا قند
 مشکل ہے کہ اک بندہ حق بین و حق اندیش
 خاشاک کے تودے کو کہے کوہ و ماوند
 ہوں آتش نمرود کے شعلوں میں بھی خاموش
 میں بندہ مومن ہوں نہیں دانہ اسپند
 پر سوز و نظر بازو نکو بین و کم آزار
 آزاد و گرفتار وہی کیے و خورسند
 ہر حال میں میرا دل بے قید ہے خرم
 کیا پھینے گا پتھر سے کوئی ذوق شکر خند
 چپ رہ نہ سکا حضرت یزداں میں بھی اقبال
 کرتا کوئی اس بندہ گستاخ کا منہ بند

مقام اولیٰ

حضرت علامہ کی وفات حسرت آیات پر شعرا نے بے شمار تاریخیں
 اور مائمی نظمیں کہیں اگر ان سب کو جمع کیا جائے تو ایک دفتر مرتب ہو جائے
 یہاں صرف چند نظمیں اور تاریخیں درج کی جاتی ہیں۔

ماتم اقبال

رضنا علی صاحب وحشت

پیشوائے نکتہ سنجانِ جہاں جاتا رہا
 کا رواں بویا کہ میر کا رواں جاتا رہا
 آہ اسرار خودی کا راز داں جاتا رہا
 مجلسِ اسلامیوں کا نوحہ خواں جاتا رہا
 اب نہیں کیا ہم کہ لطفِ داستانِ جاتا رہا
 آج ذوقِ شیوہ آہ و فغاں جاتا رہا

یہ نہ کہ اک شاعرِ ہندوستان جاتا رہا
 باعثِ ماتمِ زمانے کو ہے موتِ اقبال کی
 اب کہاں سے لائیگا کوئی حقیقتِ بی نظیر
 آشنا بنا نگہِ را سے ہو گا اب کیا گوشِ قوم
 شہدہ ماضی میں تحریکِ عمل باقی نہیں
 نالہ و غمِ یس وہ کیفیت نہ پائی جائیگی

اب زبانِ خامہ پر پڑ ہی گئی مہرِ سکوت
 وحشتِ رنگیں بیاں کا قدر داں جاتا رہا

آہ سر محمد اقبالؒ

سید ذہیر حسن مسخوری لے

اے کہ تو پیکر نگارِ فطرتِ معصوم تھا
 افتخارِ ایشیا! صد ناز میں ہندوستان
 دوڑتا تھا تیری رگ رگ میں ہو اسلاف کا
 آتشیں لغووں نے تیرے آگ تن میں پھونکی
 آہ! اب تیری جہاں میں نغمہ پیرانی نہیں
 رو رہی ہے ملتِ مرحوم اب تیرے لئے
 ہے یہی مسخورِ غم آگاہ کی حق سے دعا
 تیری پریشانی پہ ستر زندگی مر قوم تھا
 اس پریشانی میں تھا تو دولتِ اسلامیہ
 تو مرقع تھا جہاں میں شیرنی اور صاف کا
 روحِ آزادی کے مردہ وطن میں پھونکی
 ملتِ مجبور کی کچھ تک پذیرانی نہیں
 اور ہے افسردہ و سخموم اب تیرے لئے
 تیری تربت پر ہو نعلِ تاجدارِ اہلِ آئی
 رحمتوں کی تیرے مرتد پر فراوانی رہے
 تاقیامت بارشیں الوارِ سیردانی رہے

اقبال کی یاد

میردلی اللہ صلا علیہ وسلم ایبٹ آباد

تاریک ہو گیا ہے ہندوستان ہمارا
 وقفِ خزاں ہوا ہے یہ گلستان ہمارا

خورشید علم و دانش مٹی میں چھپ گیا ہے
 کرتا ہے اب زمین پر رشک آسماں ہمارا
 کہتے ہیں موتِ عالم، موتِ عالم
 سویا ہے اک لحد میں سارا جہاں ہمارا
 دانندہ رموز و اسرار کن نکال نکھا
 پھینا گیا ہے ہم سے وہ نکتہ داں ہمارا
 مغرب کو دے سکے گا کون اب پیام مشرق
 اب کون بن سکے گا نامہ رساں ہمارا
 ضرب کلیم اس کی ہر جنبش تسلیم کھتی
 سیراب کھا اسی سے بتاں جہاں ہمارا
 جبریل کے پروں سے پہنچا وہاں وہ جا کر
 پیچھے جہاں نہ ہرگز وہم و گماں ہمارا
 جاوید نامہ دل اس کا ہر اک اشارہ
 اس کا ہر اک اشارہ رازِ بہاں ہمارا
 شکوے ہمارے کر جاتا تھا وہ خدا تک
 اب داں پہنچ سکیں ہم۔ یارا کہاں ہمارا
 ہر ایک لفظ اس کا زادِ رہ مسافر

پرخوف وادیوں میں وہ پاسباں ہمارا
 اقبال کا ترانہ بانگِ درا کھتا گو یا
 کیونکر ہو جاوے پیمیا اب کارواں ہمارا

منوہر لال ہادی

یادِ اقبال

آہ آہ اقبال اے ہندوستان کے رہنما
 کاروان قوم کے سارے جہاں کے رہنما!
 یاد آتی ہیں تری رنگیں نوائیں آہ آہ
 خواب بن کر رہ گئیں تری صدائیں آہ آہ
 کیا ہوا بزمِ جہاں میں گر نہیں موجود تو
 نام دنیا میں ترا دردِ زمان ہے چار سو
 موت کیا ہے! صورتِ ظاہر کا چھپ جانا کہیں
 اس سے ہو جاتے ہیں لیکن جو ہر شاعر میں
 موت پا کر حبا دوانی ہو گئی ہستی تری
 موت نے پیغام تیرا کر دیا ہے سرمدی
 روزِ و شب پیغامِ آزادی ہمیں دیتا ہے تو

اب بھی کشتی قوم کی گرداب میں کھیلتا ہے تو
 تو پڑھاتا ہے ہمیں اب بھی وہی درس خودی
 سونپ دی تذبذب کو تو نے عناں تقدیر کی
 رہنمائے نوح النساں اب بھی تیرا فلسفہ
 ہے جہاں میں جاوہر روشن برائے ارتقا
 اب بھی کرتی ہے تری تسلیم دل پر و فنوں
 چند لمحوں میں الٹ جاتی ہے تقدیر نگوں
 کھول دیں گے اک زمانے پر خودی کا راز ہم
 بس کہ ہیں گرم عمل سن کر تری آواز ہم

چاہیں

ہرنبس لال نسیم

نغمہ اقبال

مبارک تجھ کو اے اقبال ذوق زمزمہ خوانی
 خردوغ محفل ملت ہے تیری شعلہ افشانی
 فنائے اوج انسانی پہ تو آباد ہے گویا
 غلامی کے جہاں کا طائر آزاد ہے گویا
 سواد ہند میں چھیڑا رباب دل نشیں تو نے

دیا دنیا کو پیغامِ محبت آفریں لوتے
 تیری تخیل نے مردہ دلوں کو زندگی بخشی
 جبین دزہ ناچینز کو تا بندگی بخشی
 وہ تیرا نغمہ رنگیں نشا پڑ روح کا سماں
 مجسمِ رقص و موسیقی سراپا شعلہ لہزاں
 ترانہ جو دہند کو ہے درسِ بیداری
 خرامِ موجِ آزادی پیامِ اوجِ خودداری
 ترانہ عدو کے مکر کو بیکار کرتا ہے
 جو اتانِ وطن کو خواب سے بیدار کرتا ہے
 فضا کے روح پر چھا یا سحابِ زندگی بن کر
 گیا ہر باغِ ملت میں شباب و تازگی بن کر
 عراق و ہند سب گر مانگے تیری لہروں کو
 عرب سے تا عجم چھائے ہوئے ہیں زمزمے تیرے
 حجازی نغمہ کی لہریں ہیں بھارت کی ہواؤں میں
 ہے بوئے گلشنِ بطحا ہمالہ کی فضاؤں میں

آہ اقبال

زیب عثمانیہ بیگم صاحبہ

کا شانہ ہستی سے اقبال ہوا را ہی
فطرت نے بلا بھیجا فطرت کا نمائندہ

ملن نہیں گردوں سے اب اس کی تلافی ہو

ملت مری کھو بیٹھی جو گوہر تا بندہ

ہستی کے نشیبوں سے صدیوں نہیں مل سکتے

وہ عشق فلک پیما وہ عقل فدا زندہ

تاروں سے بہت آگے جاتی تھی نظر جس کی

رخسرت ہوا گردوں سے وہ کوکب خشنود

وہ بندہ حق آگے بتلا گیا دنیا کو

بڑھتی نہیں ملت جو باطل سے ہے ترسندہ

رہنے اسے دیتا کیوں وہ محفل امکاں میں

تھا اس کا تخیل جو کونین کا تازندہ

اس بندہ مومن کو فانی نہ سمجھ لے زیب

ایمان ہی تو دنیا میں اک چپینہ ہر پابندہ

ناصر

آہِ اِقْتِبَال

آہ وہ اِقْتِبَال کا سوزِ حُبِّر
 آہ وہ دین کے شَبِبتاں کا چِراغ
 آہ وہ شعلہ جو مخفی ہو گیا
 کر کے روشن بزمِ ایساں کا چِراغ
 آہ وہ پر درد و حق آگاہِ دل
 تھا جو حکمت کے دبستاں کا چِراغ
 روشنی لیتا تھا جس کے سوز سے
 عشقِ حُریت کے ایواں کا چِراغ
 اے قضا یہ نورِ چھپنے کا نہیں
 گوشہٴ دامن سے کیوں ڈھانکا چِراغ
 بے بصیرت مردہ دل کہتے رہیں
 بچ گیا گورِ عنریباں کا چِراغ
 جادو دانی ہے اثرِ اِقْتِبَال کا
 گل نہ ہو گا اس گلستاں کا چِراغ

آہ سر اقبال

اقبال خانم بنت علی احمد خاں

چھوڑ کر باغ ادب اے بلبل ہندوستان
 فلد میں لوٹنے بنایا آج اپنا آئینا
 تیری رحلت کیا کہیں بس خون دل کا کر گئی
 موجِ غم سے یہ ہمارے جامِ جم کو کھبر گئی
 کونسا لغزہ تھا جو دل میں تر پیتا تھا ترے
 طاہر روح جس سے سینے میں پھر کتنا تھا ترے
 طبع تیری تید میں بھی ہر طرح آزاد تھی
 شعر کی دنیا تری ہی ذات سے آباد تھی
 آہ! مٹنی تھا تو دس سال جلنے کے لئے
 کاش مل جاتا بقا کا آبِ پینے کے لئے
 آہ! تجھ کو خورد سال اولاد کا اپنی خیال
 جن کا رہ رہ کر ہمیں بھی آج آتا ہے ملال
 کیا ملے تھے لعل یہ تجھ کو یتیمی کے لئے
 جن کو چھوڑا تو نے اللطاف کریمی کے لئے

سایہ مادر پدر سے آج وہ محسوم ہیں
 کس قدر ہائے! تن تنہا تیرے معصوم ہیں
 یوں تو اقبال ہو سکتی نہیں تیری وفات
 تیرے جیسی ہستیوں کے واسطے کب ہے مہمات
 تو درخشندہ ستارہ تو حلیم و خوش خصال
 آج تجھ کو ہو گیا محبوب کا حاصل وصال
 دل تڑپتا ہے تری اولاد کس کے لئے
 لطف رب ذوالمنن سا ماں کرے انکے لئے
 والی بھوپال اے کاش ان کے ہوں مادر پدر
 اور دکن کے شریاران کے لئے ہوں چارہ گر
 بس یہی اقبال کی ہے حق تعالیٰ سے دعا
 لطف سے اپنے خدا پوری کرے یہ التجا

احسان

مرتنی احمد خاں

اقبال کا مزار

جانب مشرق جو ہے مسجد شاہی کا منار
 ایک شب میں نے سنی اس پہ موذن کی پکار

غلغلہ کلمہ تو حید کا ہوتا تھا بلند ہو
 ساتھ ہی نثرہ تکبیر کی بھی تھی تکرار

وہ یہ کہتا تھا کہ ”آرام سے بہتر ہے نماز

وہ صبا دیتا تھا ”اے بند کے ما تو ایشیا“

اس کی آواز میں اک سوز کی دنیا تھی نہاں

لرزہ انگیز تھی اس مرد خدا کی لکڑا

اس کی نئے سے تھی مرے قلب کی دنیا محرم

اس کی آواز سے تھی میری سماعت حظ دار

اس کی آواز رہ گوش سے دل میں اتری

کر گئی روح کے خوابیدہ تو نے کو بیدار

جا کے دیکھا تو ملی حضرت اقبال کی روح

جس کے پاؤں میں مری جان ہو سو بار نثار

مجھ کو دیکھا تو کہا صرف تھی تیر کیوں ہے“

اپنے مرنے کا مجھے بھی ہے مکمل اشار“

”لیکن اس حال میں بھی مرا وظیفہ ہے وہی“

”ہو گیا جس میں مرا جامہ ہستی صد تار“

”زندگی میں جس قافلہ کہتے تھے مجھے“

اب ہودن ہوں میں در حلقہ بزم ابرار
 "ما ذنب مسجد شامی کا ہے جو کاخ بلند
 دیکھو اس کاخ کے سائے میں بنا میرا مزار

احسان

صالحہ بیگم مخفی

ما تم اقبال

السلام اے زندہ جاوید اقبال السلام
 صد مبارک باد تجھ کو گلشن دارالسلام
 شاعر رنگین بیاں ملک سخن کے تاجدار
 تیرے غم میں ہے دلوں کی مملکت اجڑا دیار
 اڑ گیا باغ جہاں سے طوطی شیریں دہن
 سو گوارا اس کے اہم میں کیوں نہ ہوں اہل وطن
 آہ محفل ہے سلامت گرمی محفل نہیں
 زندہ ہیں مسلم نگر سینوں میں ان کے دل نہیں
 آہ اے اقبال تو تھا وہ درخت سایہ دار
 قوم کو جس نے بنایا قومیت کا ماہ دار
 حیف اب خاموش ہیں تیرے لب معجز بیاں

کون اب دہرائیگا مسلم کی ماضی داستان
 کون مردہ جسم میں پھونکیگا اب روح عمل
 کون اب مشکل کرے گا مسلم نشتہ کی حل

موت سے وابستہ ہے سب کا نظام زندگی
 زیست صبح زندگی ہے مرگ شام زندگی
 رات کو آرام مل سکتا ہے تھک جانیکے بعد
 شغل اچھا ہو تو اجر اس کا ہے مر جانے کے بعد

بونے خوش پھیلی تو ہے گلزار میں وہ گل نہیں
 زمزموں کی گونج پیدا ہے مگر بلبل نہیں
 زندگی اقبال تیری ہو گئی نذر خزاں

مل گئی بچھ کو مگر اک زند گئی حساب و داں
 گر رہی ہے درّ اشک اپنا تیرے اوپر نثار
 اور دعا گو حق سے ہے یہ مخفی سینہ نگار

حشر تک تربیت پہ تیری بارشس الوار ہو
 ہم نشیں اندر لحد کے رحمت غفار ہو

۵۷ امیر ملت گوہر نگار اقبال ^{مگر} ۱۳۱۳

عقیدت کے چند آئینے

خواجہ دل محمد صاحب

(۱)

شاہنشاہِ تسلیم معانی اقبالؒ کو
احباب کو مرثیہ پہ اصرار ہے کیوں

دانا ئے رموزِ آسمانی اقبالؒ
رکھتا ہے حیاتِ جاودانی اقبالؒ

(۲)

پیغام پہ پیغام چلے آتے تھے
بے تار کا سلسلہ تھا جبریل کے سائے

انعام پہ انعام چلے آتے تھے
اہام پہ اہام چلے آتے تھے

(۳)

اقبالؒ تھا آشفہ گیسوئے حجاز
مرقد میں بھی انتظار باقی ہے اسے

اقبالؒ شہیدِ شیخ ابروئے حجاز
ہونٹوں پہ تبسم اور منہ سوکے حجاز

(۴)

گفتارِ کلیم ہے کلامِ اقبالؒ
سرمایہ جو شش زندگانی ہے یہی !

پیغامِ حکیم ہے پیامِ اقبالؒ
گردل میں ہو سوزِ ناتمامِ اقبالؒ

مجید لاہوری

عقیدت کے پھول

تجلی سے غالب و حالی کی آن باقی تھی

مٹے ہوؤں کی زبانے میں شان باقی تھی

ادب کے جسمِ فسردہ میں جان باقی تھی

زمانہ داغ کے ماتم میں سو گوار نہ تھا خیال میں کونسی بھی اشکبار نہ تھا

دلوں میں ذوق کے خم خانے کا شمار نہ تھا

تجہی سے بادۂ اُردو ہوا سرورِ آمیز تجہی سے گلشنِ معنی و فکر تھا گلر یز

سوادِ فلسفہ تھا تیرے دم سے کبیر بیز

اجل نے شمعِ بقا کو بجھا دیا آخر تو آج عالمِ فانی سے چل بسا آخر

دورِ روزہ زیست کا انجام ہے فنا آخر

ادب کے حق میں قیامت ہی انتقالِ ترا لہو رلاتا ہے آنکھوں کو ارتحالِ ترا

دلوں سے محو نہ ہو گا کبھی خیالِ ترا

جگر کو "ضربِ کلپی" گداز کر دے گی "رموزِ بخودی" دانائے راز کر دے گی

کبھی تو "بانگِ درا" گرم تاز کر دے گی

کبھی تو سبھی عملِ تیری رنگ لائے گی کبھی تو اجرے چمن میں بہار آئیگی

کبھی تو قومِ خودی کا سراغ پائے گی

جو آشنا ہو خودی کے پیامِ سو مشرق جو فیضیاب ہو تیرے کلامِ سو مشرق

ہو ہمکنار حیاتِ و دام سے مشرق



مزار اقبال پر

محمد صادق ضیائی اے ایل ایل بی

آج سے ایک صدی بعد ایک زائر کا تصور

آہ اس مدفن کی جانب دل کھچا جاتا ہے کیوں
خود بخود آنکھوں سے پردہ سا اٹھا جاتا ہے کیوں

کون یہ سوتا ہے فرشِ خاک پر زیرِ زمین
اک خموشی ہے مجاور، اور سبزہ ہم نشین!

کون دعوت دے رہا ہے دل کو سوز و ساز کی
بُو کہ ہر سے آرہی ہے بوستانِ راز کی

ہاں یہ سنتا ہوں یہاں تھا اک مفکرِ باکمال
اک ادیبِ نکتہ پرور، شاعرِ نازک خیال

جس کے نمنوں پر تھار قصاں انقلابِ زندگی
جس کا اک اک لفظ تھا شرحِ کتابِ زندگی

ہاں مجھے کہتے ہیں سارا حال آتا ہے نظر
ہر طرف چھایا ہوا اقبال آتا ہے نظر

یہ اسی چارہ گر ہندوستان کی فتر ہے

اک ادیب و شاعر شیوہ بیاں کی قبر ہے

میری نظر سے آشنا ہیں اس کے ارشادات سے

چن چکا ہوں پھول اُس کے خرمنِ جذبات سے

اس فضا نے شعریت میں اک سکوں پاتا ہر دل

اب میں سمجھا کس نے میرا کھچا جاتا ہے دل

توتے لے اقبال وہ پیغام دنیا کو دیا...

از سر نو جس نے استحکام دنیا کو دیا

اس قدر اونچا اڑا آخر تراشا ہیں منکر

ذہنِ انجم میں بھی پیدا ہو گئی تمکین منکر

اس طرح "بانگِ درا" سے رہنمائی توتے گئی

خاک کے ہر ذرہ کی عقدہ کشائی توتے کی

اٹھ پھراے اقبال دنیا پھر تغافل کوشش ہے

تو اگر آوازِ فطرت ہی تو کیوں خاموش ہے؟

مضحلِ شمعِ وطن کو پھر مذاقِ سوز دے

نغمہ ووشیں کو اپنے جلوہٴ امروز دیے...

پھر نیا پہلو بدل دے گردشِ ایام کا

کیف تازہ کر خارِ مستیٰ نا کام کا...

شامِ محشر تک بھی تیری یاد جا سکتی نہیں
تیرے احساؤں کو یہ دنیا بھلا سکتی نہیں

مقامِ اقبال

سیدانظر حسن زاہدی بی بی اے

وفات حضرت اقبال وہ مصیبت ہے
کہ سوزِ غم سے نہیں آج کوئی بیگانہ
مجھ یہ خوف ہے شوق ہو نہ جائے سینہ دہر
سنانے کو تو سناؤں میں اس کا افسانہ
نہیں وہ بلبل شوریدہ آج نغمہ فرور
ریاضِ شعر و نظر بن گئے ہیں دیرانہ
بکھیر تانہ وہ کیوں کر لائے حکمت
خدا نے اس کو عطا کی نظر حکیمانہ
ترپ اٹھے سبھی ملا و صوفی و مجذوب
سنا گیا وہ غضب کی حدیثِ رندانہ
بتا دئے ہمیں اسرارِ دو جہاں اس نے
کہ تھا وہ محرم رازِ دروں میخسانہ

نہ پلو پہ زاپدی خستہ پایہ اقبال
مقام شوق میں کھویا گیا وہ فرزانہ



مرقد اقبال

محمد اشرف خاں عطا

وہ کہ جس کے دم سے تھیں بزم خودی کی رونقیں
واقف راز خودی تھا عسائش نام رسوں
جس نے ملت کے دلوں میں بھردیا سور بلال
جس نے ملت کو سکھائے زندہ رہنے کے اصول
جس نے ضرب لایے توڑا تھا ظلم رنگ بو
جس کو عالمگیر انسانی اخوت تھی مشہور
جس نے قلب ہند میں بھونکا تھا صور انقلاب
جس کا دل تھا قیصریت کے مظالم پر ملول
وہ قلندر جنے مشرق سے کہا "پیدا شو"۔

جس نے ملت سے کہا تقلید مغرب سے فضول
 وہ قلندر جس نے افشا کر دیا سر حیات
 آج اسکی قبر پر ہے رحمت حق کا نزول
 میں نے کل شرب خواب میں دیکھا یہ نظارہ عجیب
 عربی و رومی و خاقانی کھڑے تھے سب ملول
 کہہ رہے تھے مرقد اقبال پر مولائے روم
 ترک خواب عیش کن اے واقف رہنر رسول

قطعہ تاریخ وفات

ڈاکٹر سید عابد حسین

لطف مجلس کیا رہا جب میر مجلس اٹھ گیا
 وائے ناکامی کہ بزم اہل دل برہم ہے آج
 تھا جہاں کل نغمہ ستانہ کا جوش و خروش
 ہے وہاں آہ مسلسل نالہ بیہم ہے آج
 سینہ مسلم کہ تھا گنجینہ شوق و امید
 ہے و فور یاس اس میں اور جو م غم ہے آج
 فکر کی جب سال رحلت کی تو دل نے دی صدا

ملت اسلام میں اقبال کا ماتم ہے آج

جانب

۱۳۵۷ م

مولانا احسن صاحب ماہر مہروی

قطعہ تاریخ

زندگی کے پیچھے پیچھے یوں لگی آتی ہے موت
 جس طرح ماضی کے بعد آمد ہو استقبال کی
 حل ہوں اسرار حیات و مرگ مشکل ہے مگر
 عام نفظوں میں یہ ہے تفصیل اس اجمال کی
 اس سمرائے دہر میں جو آئے گا وہ جائے گا
 ہر گھڑی ہے یہ منادی وقت کے گھڑیاں کی
 پائے گی وہ زندگی دنیا میں کیا پائندگی
 جو رہے پابند ہو کر چند ماہ و سال کی
 ہاں مگر وہ مرنے والا زندہ جاوید ہے
 جس نے چھوڑیں یادگاریں بہترین اعمال کی
 بہترین افعال ہوں یا بہترین اقوال ہوں
 ثبت ہے ان پر دوامی مہر استقلال کی
 جسم مٹ کر خاک ہو جاتا ہے لیکن روح پاک

مٹ نہیں سکتی کسی خاکستر پامال کی
 شاعر اقبال مند و سر بلند و ہوش مند
 دھوم ہے سارے جہاں میں جس کے قیل و قال کی
 جس نے پھکوا یا خرف ریزوں کو اور انکی جگہ
 محل و گوہر سے دکان شعر مالا مال کی
 اٹھ گیا دنیا سے وہ لیکن نہ اٹھے گی کبھی
 دھاک جو بھیٹی ہوئی ہے اس کے استدلال کی
 ہے دلیل راہ اس کی شاعری سب کے لئے
 پیروی ہوئی رہے گی دہر میں اس چال کی
 ہے دعا تربت پر اس کی پھول برساتی رہے
 مرحمت اللہ کی الفت رسول و آل کی
 کیئے احسن سائل رحلت اور کیا اس کے سوا
 ہے زوال علم و حکمت مرگ سراقبال کی

مکر
 ۱۳۵۷ھ

مزار مقدس عالیجناب سر محمد اقبال لاہوری

قطعہ تاریخ وفات

خواجہ دل محمد صاحب

اے دل! اقبال ہو گیا روپوش
عیسوی، شمع شاعری خاموش

کون لائے گا اب پیام سردش
شمع خاموش سال ہجری ہے

۶۱۹۳۸

۱۳۵۰ م

حفیظ ہوشیار پوری

ما تم اقبال

رخ مشرق پہ کیوں چھائی ہے ظلمت
یہ کس کی زندگی کی شمع گل ہے

گہن میں آگیا ہر جہان تاب
شبستان خودی کی شمع گل ہے

۶۱۹۳۸

آہ منظر اعظم

ڈاکٹر محمد اقبال بھرد

۵۰، ہجری ۱۳

۵۰، ہجری ۱۳

قطعات تاریخ

غلام محمد بسمل

خبر موتِ شاعرِ عالی | سن کے بسمل ہوا ہر دل کو ملال
سال ہجری یہ آہ تم لکھ دو | موت علامہ ڈاکٹر اقبال

۱۳۵۷ھ

خارجب سے موت اقبال کی | کلیجہ ہو مسلم کا کیوں کر نہ شوق
لکھو تم یہ بسمل سن عیسوی | کہ اقبال صاحب تھے تلہیذ حق

۱۹۳۸ء

حضرت ارمان اکبر آبادی

نظم تعزیت

آج کس کو گوشہ تربت میں سو نپا جائیگا
کس مہ تابان کو مرقد میں اتارا جائے گا
یہ نظارہ ہائے کن آنکھوں سے دیکھا جائیگا
قوم کا اقبال مٹی میں ملایا جائے گا
موت کو بھی ہے تعجب آج جیسے پر ترے

دیکھ کس کی نعش ہے لے قوم کا ندھے پر ترے
 لے دلوں کی جان لے اقبال لے مطلوب قوم
 لے امانت دار درو قوم لے محبوب قوم
 عارف عرفان ملت قائد اسلوب قوم
 جذب بے تیرا وقف ملت دل ترا منسوب قوم
 قوم کا طالب بھی تھا اور قوم کا مطلوب بھی
 تو مسلمان کے لئے یوسف بھی تھا یعقوب بھی
 تیری تربت پر یہ تاریکی ہے تو ہمیں لحد
 سوز پہنناں سے جلادے شمع بالین لحد
 ترا پہلو اور فشار درو آگین لحد...
 لے شہید قوم و ملت لوڑ آئین لحد
 بے زبانی کی زباں میں دعوت الہام دے
 ہاں دہان قبر سے بھی اب کوئی پیغام دے
 قوم بے چین الہامی صدا کے واسطے
 مضطرب ہے قافلہ بانگ دراکے واسطے
 ساز ملت پھر ترستا ہے نوا کے واسطے
 چھیر دے کوئی نیا لغز خدا کے واسطے

اب سے میشر ب عجم کے خم سے چھلکائے گا کون
ساز مندی پر "عجازی لے" میں اب گائے گا کون

قوم مسلم ات ہے کتنا پرالم منظر ترا
آخری منزل پہ جا کر کھو گیا رہسہر ترا
گرد آلود لحد ہے صنوفشاں اخترا ترا
ملت پیضا شکستہ ہو گیا شہر ترا
اب کہاں ذروں میں پرواز خیال جبرئیل
اب کہاں سے لائے گی یہ قوم بال جبرئیل

اثر چکوالی

آہ اقبال

ایشیا کا فخر، مشرق کا بیمبر چل بسا مراد
آہ وہ اقبال وہ مرد قلندر چل بسا مراد
جس کی تابش سے منور تھا جہان شاعری
آسمان شعر و حکمت کا وہ خاور چل بسا
گرم تھا دل جس کا سوز احمد مختار سے
اجتہاد و صدق و آزادی کا پیکر چل بسا

جس نے پھونکا ملت بیضا پہ افسوں حیات
 زندگی جاوداں کا وہ ہمیں چل بسا
 ہند کے سارے جو اہر جس کے آگے ماند تھے
 آہ وہ انمول وہ لاثانی گوہر چل بسا
 عشق تھا جس کی نظر میں ملتوں کی زندگی
 وہ محیط عشق و الفت کا شنادر چل بسا
 بام پر جس نے ترقی کے چڑھا یا قوم کو
 عہد موجودہ کا وہ بے باک رہبر چل بسا
 وہ کہ جس کی ہر لہذا تجدید شان رفتہ تھی
 سیرت بسطامی و بوذرجمانی کا منظر چل بسا

تمام شد